

قرآن وسنت کی بالادستی

حضرت علی رضی اللہ عنہ سے مروی ہے کہ نبی ﷺ نے ایک لشکر بھیجا جس کا امیر ایک صاحب کو بنایا۔ امیر لشکر نے آگ روشن کرائی، پھر لشکریوں سے کہا کہ اس میں داخل ہو جاؤ۔ اس پر بعض لوگوں نے (اطاعتِ امیر کے حکم کی وجہ سے) اس میں داخل ہونا چاہا مگر کچھ کہنے لگے: ہم (جہنم کی) آگ ہی سے بھاگ کر (اسلام میں) آئے ہیں (اس لیے ہم آگ میں نہیں کودیں گے)۔ یہ معاملہ نبی ﷺ کے سامنے اٹھایا گیا تو آپ ﷺ نے ان کے لیے فرمایا جنھوں نے آگ میں کودنے کا ارادہ کیا تھا:

”اگر وہ آگ میں (بہ حکمِ امیر) داخل ہو جاتے تو قیامت تک اسی میں (جلتے) رہتے۔“ پھر دوسروں سے مخاطب ہوئے کہ معصیت اور نافرمانی کے کاموں میں کسی کی اطاعت جائز نہیں۔ اطاعت و فرماں برداری صرف نیک کاموں میں ہے۔“ (صحیح بخاری، حدیث نمبر: ۷۲۵۷)

مسلمانوں کا قومی مرکز..... خلیفہ

اسلام فی الحقیقت سنت اللہ اور فطرت اللہ ہی کا دوسرا نام ہے اگر نوع انسانی کی سعادت و ارتقا کے لیے قانون اسلام اسی فاطر السماوات والارض کا بنایا ہوا ہے جس نے تمام کائنات کے لیے قانون حیات بنایا تو ضرور ہے کہ دونوں میں اختلاف نہ ہو بلکہ پہلا قانون پچھلے قانون عام کا ایک ایسا قدرتی جز و نظر آئے جیسے زنجیر کی ایک کڑی۔ پس اسلام کا نظام شرعی بھی ٹھیک ٹھیک اسی قانون مرکزیت پر قائم ہوا۔ قرآن نے یہ حقیقت جا بجا واضح کی ہے کہ جس طرح اجسام و اشیاء کی زندگی اپنے اپنے مرکزوں سے وابستہ ہے، اسی طرح نوع انسانی اور اس کی جماعت و افراد کی جسمانی و معنوی بقا بھی قانون مرکزیت پر موقوف ہے۔ جس طرح ستاروں کی زندگی اور حرکت کا مرکز و محور سورج کا وجود ہے اسی طرح نوع انسانی کا بھی مرکز سعادت انبیاء کرام کا وجود ہے۔ پس ان کی اطاعت و انقیاد بقاء و حیات کے لیے ناگزیر ٹھہری: ﴿وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ﴾ [النساء: ۶۴] ”دنیا میں کوئی نبی نہیں آیا مگر اس لیے کہ اس کی اطاعت کی جائے“ اور اسی لیے فرمایا: ﴿فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِي شَيْءٍ مِنْ بَيْنِهِمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا﴾ [النساء: ۶۵] اور: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ [الاحزاب: ۲۱]

پھر قوم و ملت کے بقا کے لیے ہر طرح کے دائرے اور ہر طرح کے مرکز قرار دیے۔ اعتقاد میں اصلی مرکز عقیدہ توحید کو ٹھہرایا جس کے گرد تمام عقائد کا دائرہ قائم ہے: ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ [النساء: ۴۸]

عبادات میں نماز کو مرکز عمل ٹھہرایا جس کے ترک کر دینے کے بعد تمام دائرہ اعمال منہدم ہو جاتا ہے:

”فمن اقامها فقد اقام الدين ومن تركها فقد هدم الدين“ اور اسی لیے یہ بات ہوئی کہ ”کان اصحاب رسول اللہ ﷺ لا يرون شيئا من الاعمال تركه كفر غير الصلاة“ (ترمذی) یعنی صحابہ کرام رضی اللہ عنہم کسی عمل کے ترک کر دینے کو کفر نہیں سمجھتے تھے مگر نماز کے ترک کو۔ اسی طرح تمام قوموں اور ملکوں کا ارضی مرکز سعادت وادی حجاز کا کعبہ اللہ قرار پایا:

﴿جَعَلَ اللَّهُ الْكعبةَ الْبَيْتَ الْحَرَامَ قِيَمًا لِلنَّاسِ﴾ [المائدة: ۹۷]

﴿قِيَمًا لِلنَّاسِ﴾ پر غور کرو اور چونکہ یہ مرکز ٹھہرا اس لیے تمام دائرے کا رخ بھی اسی طرف ہوا۔ خواہ دنیا کی کسی جہت میں مسلمان ہوں لیکن ان کا منہ اسی طرف ہونا چاہیے: ﴿وَمِنْ حَيْثُ خَرَجْتَ فَوَلِّ وَجْهَكَ شَطْرَ﴾ [البقرة: ۱۵۰]

پھر جس طرح شخصی و اعتقادی اور عملی زندگی کے لیے مراکز قرار پائے، ضروری تھا کہ جماعتی اور ملی زندگی کے لیے بھی ایک مرکزی وجود قرار پاتا۔ لہذا وہ مرکز بھی قرار دے دیا گیا۔ تمام امت کو اس مرکز کے گرد بطور دائرہ کے ٹھہرایا۔ اس کی معیت، اس کی رفاقت، اس کی اطاعت، اس کی حرکت پر حرکت، اس کے سکون پر سکون، اس کی طلب پر لبیک، اس کی دعوت پر انفاق جان و مال ہر مسلمان کے لیے فرض کر دیا گیا ایسا فرض جس کے بغیر وہ جاہلیت کی ظلمت سے نکل کر اسلامی زندگی کی روشنی میں نہیں آسکتا۔ اسلام کی اصطلاح میں اسی قومی مرکز کا نام ”خلیفہ“ اور امام ہے اور جب تک یہ مرکز اپنی جگہ سے نہیں ہٹتا ہے، یعنی کتاب و سنت کے مطابق اس کا حکم ہے، ہر مسلمان پر اس کی اطاعت و اعانت اسی طرح فرض ہے جس طرح خود اللہ اور اس کے رسول کی:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾ [النساء: ۵۹]

”مسلمانو! اطاعت کرو اللہ کی اور اس کے رسول کی اور تم میں جو اولی الامر ہو اس کی۔ پھر اگر کسی معاملہ میں تم مختلف ہو جاؤ تو چاہیے کہ اللہ اور اس کے رسول کی طرف لوٹو اور اس کے فیصلہ پر متفق ہو جاؤ..... الخ“ (مولانا ابوالکلام آزاد)

الاعتصام

مسک احمدیث کا دائمی ترجمان
ہفت روزہ

یکے از مطبوعات دارالدعوة السلفية

شماره 09 جلد 66

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلعوی
- حافظ حماد شاکر
- حماد الحق نعیم

مدیر مسئول

- حافظ احمد شاکر

مینجر

- محمد سلیم چنیوٹی

0333-4786507

جواہر پارے

3	قرآن و سنت کی بالادستی	☆
	مسلمانوں کا قومی مرکز..... خلیفہ	☆
	طرد امتیاز	☆
5	اداریہ	☆
	تفسیر سورة الصفّت..... (۴۲)	☆
7	درس قرآن	☆
	أربعین اعتقادی..... (۳۳)	☆
8	درس حدیث	☆
	جمعة المبارک کے فضائل و مسائل..... (۱)	☆
15	احکام و مسائل	☆
	مولانا محمد اسماعیل کا تنقیدی اسلوب	☆
19	نقطہ نظر	☆
	تصوف نقل و عقل کی روشنی میں..... (۸)	☆
25	تحقیق و تدقیق	☆
	طہارت اور صفائی	☆
28	تعلیم و تربیت	☆
	برصغیر میں ناشران قرآن و سنت	☆
31	خدمات اہل حدیث	☆
	فہرست اُردو کتب (محمد عطاء اللہ حنیف لاہوری)	☆
34	فہرست کتب	☆
	شعر و ادب	☆
	یہ راہبر!	☆

خط کتابت کے لیے : ہفت روزہ الاعتصام، 31 شیش محل روڈ، لاہور
 کرنٹ اکاؤنٹ نمبر : ABL 2466-4 بلال گنج برانچ، لاہور
 فون نمبر : 042-3735 4406
 فیکس نمبر : 042-37229802
 رجسٹرڈ نمبر : CPL : 12

E-Mail: al.aitisam@gmail.com

فی پرچہ : 12/- روپے
 سالانہ : 500/- روپے
 بیرونی ممالک سے : 200/- ریال
 60/- ڈالر امریکی

پرنٹر: پرنٹ یارڈ پرنٹرز، لاہور۔ ناشر: حافظ احمد شاکر، مقام اشاعت: 31 شیش محل روڈ لاہور 54000

طرہ امتیاز

حکومت، طالبان مذاکرات شروع تو بے شک ہو چکے ہیں لیکن ان مذاکرات کو سیوتا ڈ کرنے والی قوتیں فریقین کی حکمت عملی سے زیادہ مؤثر تخریبی حکمت کا اور زیادہ رفتار کے ساتھ اس کو ناکام بنانے میں کوشاں ہیں، جو وطن عزیز میں امن کی خواہش مند حکومت کے حکمت کاروں اور پالیسی سازوں کے لیے ایک کڑا امتحان اور کانٹوں بھرا دشوار گزار راستہ ہے۔ کیوں کہ ہم ظاہر ہیں امن کے لیے کوشاں حکومت کو مذاکرات کے لیے مخلص جانتے ہیں۔ مذاکرات شروع ہونے کے بعد بم دھماکوں، خودکش حملوں اور دہشت گرد کارروائیوں کا تسلسل اب تک جاری ہے ہمارے جیسوں بے خبروں کے لیے جب یہ غیر متوقع نہیں تھا کہ ملک دشمن طاقتوں سے اسی طرح کی تخریب و دہشت گردی کا یقین کی حد تک گمان تھا، تو باخبر حکومت کو اس مفسدانہ رد عمل کا امکان کیوں نہ ہوگا، تاہم یہ کوئی نکتہ آفرینی یا دور کی کوڑی نہیں جو اعیان حکمت سے بلند فکری ہو کہ اوائل عمری میں انسان کو جو ماحول میسر آجائے یا جس معاشرت میں اس کی ذہنی تشکیل ہو جائے اس کے اثرات دماغ سے نکلنے تو شاید ہی ممکن ہوں لیکن دوسری جانب اصلاح کاروں کے لیے بھی اس کو تبدیل کرنا جاں جو کھوں کا کام ہوتا ہے، پھر جو خیالات مفادات سے سختی ہو جائیں ان کی درستگی تو ناممکن کی حد تک مشکل ہو جاتی ہے۔ وطن دشمن انقلاب..... اسلامی ہو یا جمہوری..... کے پرفریب نام سے جوان خون کو ورغلا تے، پھنساتے اور بہکاتے ہیں اور سہانے خواب دکھا کر اور..... ہر فرد کے حسب ذوق..... لالچ دے کر ان کو استعمال کرتے ہیں یہاں تک کہ اس فتنہ پرور ماحول کے علاوہ اس متاثرہ ذہن کے سامنے کوئی اور دنیا ہی نہیں ہوتی۔ خفیہ ہاتھ ایسے نوجوانوں کو خوش کن مرغوبات کے مرغوبوں میں جکڑے رکھتے ہیں کہ وہ ناچنے نہ ہنسنے کی بجائے وقت بھی اس مرغولے سے باہر نکل آیا اسی دن ان..... ظاہری..... ہمدردوں کی عیاری و مکاری سے وہ آشنا ہو جائیں گے اور اس غیر فطری و غیر اسلامی حصار سے اُن کے باہر آ جانے کا خطرہ ہوتا ہے۔ اس لیے اصلاح کاروں سے ہماری درخواست ہے کہ حکومت ملکی استحکام اور حکومتی وجود کا احساس دلاتے ہوئے بے شک جواب آں غزل دیتی رہے لیکن مذاکراتی عمل بھی جاری رکھے نیز اگر دہشت گردوں کی وارداتوں سے طالبان انکار کریں تو حکومت ان کو میڈیا کی سہولت دے کر ان کے پیغام کو زیادہ سے زیادہ عام کر کے ان راست فکر محبت وطن اور امن پسند طبقے بلکہ عوام کے ذہن کو گلدلا ہونے سے بچائے، جس کو لادین میڈیا اخبار کے زہریلے پروپیگنڈے سے ہسموم کرنے میں کوشاں ہے۔

وطن عزیز بھگت اللہ ارباب علم و ادب، اور اصحاب خیر و اصلاح کے علاوہ ہر صلاحیت کے افراد خصوصاً علم نفسیات کے ماہرین سے مالا مال ہے، نیت خیر اور صبر و سکون کے ساتھ اس طرح کے معصوم ذہن نوجوانوں کو نام نہاد انقلاب کے حامل دہشت گرد داعیوں کے زعمے سے نکال کر ان کی ذہنی تشجید یعنی منفی انداز فکر سے ذہن کو پاک کرنے کی کوشش کریں جو ان شاء اللہ حسب اخلاص ضرور کامیاب ہوگی۔ اعیان حکومت کو چاہیے کہ وہ ان..... دہشت گردوں میں..... محصور نوجوانوں تک رسائی پا کر تربیت کے لیے اپنی اولاد کی طرح ان سے خیر سگالی بلکہ شفقت و محبت کا سلوک کریں کہ ان نوجوانوں کی اکثریت کو معاشی ناہمواری، دین سے محرومی اور علم سے ناآشنائی کی بدولت اس راہ پر ڈال دیا جاتا ہے۔ باقی رہا امن و امان! اس کو حکومت ہر ممکن صورت میں قائم رکھے جس کے لیے حکومت کو ہر ممکن کوشش کرنی چاہیے، اور ہر پاکستانی کو حکومت کے ساتھ تعاون کرنا چاہیے کہ امن و امان ہی اسلام کا طرہ امتیاز ہے اور ایسی کوششوں سے ہی حکومتیں مستحکم ہوتی ہیں کیوں کہ بالقوہ حکومت سے برسر پیکار ہونے کی مثال اسلامی تاریخ میں کم از کم ہمارے علم میں نہیں، ان صفحات پر ہم پہلے بھی لکھ چکے ہیں کہ اس موضوع پر علمائے اسلام سے متفقہ فتوے حاصل کرنا ضروری ہے۔

اس موضوع پر سوچتے اور لکھتے ہوئے بعض سوالات طالبان..... افراد یا گروہ؟..... سے بھی کرنے کا خیال آتا ہے کیوں کہ ہر مسلمان کی طرح ہم بھی نفاذ شریعت چاہتے ہیں لیکن مردِ ایمان..... یعنی زمانہ گزرنے..... کی رعایتوں کو ملحوظ رکھنا بھی علم و فقہ اور سلامت فکر کا تقاضا ہے۔

✽..... ان میں سے جو حضرات آئین کی بجائے قرآن و سنت کی روشنی میں ہی مذاکرات پر اصرار کرتے ہیں ان سے ان صفحات پر اس سے بھی پہلے درخواست کر چکے ہیں کہ آئین میں قرآن و سنت کو..... اگرچہ لفظاً ہی..... سپریم لاسلیم کر لیا گیا ہے۔ ہمارے علم میں بھی یہ بات ہے کہ آئین کی بہت سی شقیں قرآن و سنت کے مخالف ہی نہیں متصادم بھی ہیں۔ (مثلاً، شرک، سود، انشورس، حقوقِ خواتین کا آرڈیننس، شراب اور جوئے کے سرکاری محاصل) ان حضرات کو حکومت کی مذاکراتی ٹیم سے اس قانون پر عمل درآمد کا اصرار کرنا چاہیے اور تحریری یقین دہانی حاصل کرنی چاہیے لیکن آئین ہی کو غیر اسلامی قرار دینا؟ سمجھ سے بالاتر ہے۔

✽..... جو حضرات شریعت کا نفاذ چاہتے ہیں..... حالانکہ ہر پاکستانی مسلمان اس کا خواہش مند ہے..... شریعت کا ایک حکم ”اطاعتِ امیر“ یقیناً ان کے علم میں بھی ہوگا۔ اگر ان کے امیر محترم متفقہ ہیں تو پھر ان کے حکم پر جنگ بندی کیوں نہیں کرتے؟ اگر ان حضرات کے گروہ مختلف ہیں تو پھر پہلے یہ حضرات اپنی تنظیم شریعت کے مطابق کریں اور حکومت سے تقاضے اس کے بعد۔ اور حملے جاری رکھنے والے گروہ ان یعنی طالبان کے دائرہ اختیار میں نہیں تو پھر علی الاعلان ان سے براءت کا اظہار کر کے کم از کم خود کو پاکستانی عوام کے سامنے سرخ رو ہو جائیں۔

ضبط و دانائی سے کام لیں:

تاریخِ انسانی میں اسلامی تاریخ کا یہ امتیاز اور مذاہبِ عالم میں علماء و فقہائے اسلام کی یہ انفرادیت اور خصوصیت رہی کہ فروعی مسائل میں..... ہر امام نے..... اپنی رائے کو محتمل الخفاء..... یعنی اپنی رائے میں غلطی کے احتمال..... اور دوسرے کی فکر کو محتمل الصواب..... ان کی رائے کی صحت کا احتمال..... کا اصول ملحوظ رکھا جس کا مثبت نتیجہ یہ نکلا کہ اصحابِ علم و فضل نے کسی فرقے یا شخصیت عقیدے کے علاوہ اختلاف رائے کو کفر و اسلام کا معرکہ قرار نہیں دیا خصوصاً فقہائے محدثین رحمہم اللہ اس میں بہت ہی محتاط، معتدل اور متوازن رائے رکھتے تھے۔

مخالفینِ اسلام یعنی یہود و نصاریٰ اسلام کو پھیلنے ہوئے دیکھ نہ سکے اور دیگر انسانی کمزوریوں سے مسلمانوں پر غلبہ پانے اور دعوتِ اسلام کو روکنے میں جب کامیاب نہ ہو سکے تو انھوں نے قرنِ اول ہی سے مسلمانوں میں انسانی انا کے بھوسے میں مفادات کی دیا سلائی پھینک کر اس کو دہکانے لگے اور وہ اس میں کامیاب بھی ہو گئے، چنانچہ نبی ﷺ کی رحلت کے بعد خیر القرون سے ہی صحابہ کرام رحمہم اللہ کی آراء کے اختلافات سامنے آنے شروع ہو گئے مسائل میں یعنی آیات قرآنی و ارشادات رسول ﷺ کی تفہیم میں آراء مختلف ہونے لگیں تو ائمہ ہدی نے تعامل صحابہ یا عمل اہل مدینہ کی حجت کو بھی ایک اصول تسلیم کر لیا، جس سے باہمی ماحول خوشگوار ہو گیا۔

طاعوت..... یہود، یہود، نصاریٰ..... ایک عرصے سے وطن عزیز میں لسانی، صوبائی اور مسلکی تعصب کا زہر پھیلانے کی کوشش کر رہا ہے۔ حتیٰ کہ حکومت و عوام، حکومت اور دین حتیٰ کہ حکومتی و عسکری حلقوں میں ان کی ریشہ دوانیاں اور دسیسہ کاریاں جاری رہیں جواب طشت از بام ہونے لگی ہیں الحمد للہ ہمارے ہاں آراء کے اختلافات تو بے شک ہوتے ہیں اور رہتے ہیں لیکن دشمنوں کی بسیار کوشش کے باوجود عوام نے اختلافات کو اختلافات ہی رکھا اور سمجھا اور اللہ تعالیٰ کی دی ہوئی عقل و دانش سے علماء و عوام نے اس کو مخالفت بنانے کی ہر کوشش کو ناکام بنادیا۔ سر توڑ کوشش کے باوجود وطن عزیز میں وہ اس فتنہ گری جب ناکام ہوا اور اس کو مونہہ کی کھانی پڑی تو اس نے عالمی سطح پر مسلکی اختلافات کا الاؤ بڑھانے کی کوشش شروع کر دیں جن کی آج وہ وطن عزیز تک پہنچانے کی تگ و دو میں وہ مصروف ہے۔ ہمارے حکمرانوں کو مسلکی اختلاف کے اس دہکتے الاؤ سے ہر صورت بچنا چاہیے بلکہ مسلمان ممالک کے باہمی متنازعہ مسائل کو مسلم ائمہ کے سٹیج پر افہام و تفہیم سے حل کرنے کی مخلصانہ کوشش کرنی چاہیے دیگر مسلمان حکمران بھی ضبط و دانائی سے مسائل حل کرنے کے لیے سر جوڑ کر بیٹھیں کہ مسلمانوں کے باہمی سر پھٹول سے مسلم اُمداد بار تنزل کے گڑھے میں جا گرے گی اور اغیار یہی چاہتے ہیں۔

تفسیر سورة الصّٰفّٰت

مولانا ارشاد الحق اثری رحمہ اللہ

رسول اللہ ﷺ جب فتح مکہ کے موقع پر بیت اللہ میں داخل ہونے لگے تو دیکھا کہ مشرکین نے ان کی اور حضرت اسماعیل علیہ السلام کی تصویریں بنا رکھیں ہیں اور ان کے ہاتھوں میں قسمت کے تیر ہیں۔ آپ ﷺ نے فرمایا:

((قاتلہم اللہ ، لقد علموا ان شیخنا لم

یستقسم بہا قط .)) (البداية: ۱/ ۲۴۸)

”اللہ تعالیٰ انہیں ہلاک کرے، بے شک یہ جانتے ہیں کہ ہمارے شیخ (ابراہیم علیہ السلام) نے کبھی قسمت کے تیروں کے ساتھ قسمت آزمائی نہیں فرمائی۔“

حافظ ابن کثیر نے فرمایا ہے کہ یہ بخاری کے بعض الفاظ ہیں۔ مگر مطبوعہ نسخوں میں یہ الفاظ نہیں ہیں، دیکھیے (صحیح بخاری: ۳۳۵۲، ۱۴۰۱۔ نیز دیکھیے اخبار مکہ للذرقی: ۱/ ۱۶۸، بن ہشام: ۲/ ۴۱۳، المغازی للواقفی: ۲/ ۸۳۴، جلاء الافہام، ص: ۳۳۰)

حضرت ابراہیم علیہ السلام کو قیامت کے دن سب سے پہلے لباس پہنایا جائے گا، سب سے پہلے مہمان نوازی کی طرح انھوں نے ڈالی، سب سے پہلے ختنہ انھوں نے کیا، سب سے پہلے انھی کے بال سفید ہوئے، سب سے پہلے مونچھوں کو انھوں نے کٹوایا۔

(صحیح بخاری، حدیث نمبر: ۳۳۴۹، فتح الباری: ۶/ ۳۹۰)

انھی کے بارے میں یہاں ارشاد فرمایا گیا ہے:

﴿وَإِنَّ مِنْ شِيعَتِهِ لَإِبْرَاهِيمَ﴾

”اسی (نوح) کے گروہ میں ابراہیم ہیں۔“

امام اصمعی کہتے ہیں کہ ”شیعہ“ کا معنی اعوان و انصار ہے۔

﴿وَإِنَّ مِنْ شِيعَتِهِ لَإِبْرَاهِيمَ﴾ إِذْ جَاءَ رَبَّهُ بِقَلْبٍ سَلِيمٍ إِذْ قَالَ لِأَبِيهِ وَقَوْمِهِ مَاذَا تَعْبُدُونَ أَيْفُكُمَا إِلَهَةٌ دُونَ اللَّهِ تَتَرَدُّونَ ﴿فَمَا ظَنُّكُمْ بِرَبِّ الْعَالَمِينَ﴾ [الصّٰفّٰت: ۸۳-۸۷]

”اور بے شک اس کے گروہ میں سے یقیناً ابراہیم (بھی) ہے۔ جب وہ اپنے رب کے پاس بے روگ دل لے کر آیا۔ جب اس نے اپنے باپ اور اپنی قوم سے کہا تم کس چیز کی عبادت کرتے ہو؟ کیا اللہ کو چھوڑ کر گھڑے ہوئے معبودوں کو چاہتے ہو؟ تو جہانوں کے رب کے بارے میں تمہارا کیا گمان ہے؟“

حضرت نوح علیہ السلام کے واقعہ کے بعد اللہ سبحانہ و تعالیٰ نے حضرت ابراہیم علیہ السلام کا قصہ بیان فرمایا ہے۔ حضرت ابراہیم علیہ السلام کا شمار بھی اولوالعزم انبیاء میں ہوتا ہے۔ قرآن مجید کی پچیس سورتوں میں ان کا ذکر ہے۔ ان کا لقب خلیل الرحمن، امام الحنفیاء، جد الانبیاء اور شیخ الانبیاء ہے۔ فرمان باری تعالیٰ ہے:

﴿إِنِّي جَاعِلُكَ لِلنَّاسِ إِمَامًا﴾ [البقرة: ۱۲۴]

”بے شک میں تجھے لوگوں کا امام بنانے والا ہوں۔“

اور فرمایا:

﴿وَجَعَلْنَا فِي ذُرِّيَّتِهِ النُّبُوَّةَ وَالْكِتَابَ﴾ [العنكبوت: ۲۷]

”اور اس کی اولاد میں نبوت اور کتاب رکھ دی۔“

اور یہ بھی ارشاد فرمایا:

﴿وَاتَّخَذَ اللَّهُ إِبْرَاهِيمَ خَلِيلًا﴾ [النساء: ۱۲۵]

”اور اللہ نے ابراہیم کو خاص دوست بنا لیا۔“

ﷺ پر معترض ہوتے ہیں۔ اور حضرت عثمان، طلحہ، زبیر، معاویہ، عمرو بن عاص، رضی اللہ عنہم اور دیگر صحابہ کرام جو جنگ جمل و صفین میں حضرت علی رضی اللہ عنہ کے مقابل تھے ان پر سب و شتم کرتے ہیں۔ درحقیقت یہ شیعہ نہیں بلکہ رافضی ہیں۔ اس کی تفصیل کی یہاں گنجائش نہیں۔

غالی رافضیوں نے لکھا ہے کہ ”شب معراج سیدنا ابراہیم علیہ السلام کو شیعان علی کے نورانی چہرے چودھویں رات کے چاند جیسے دکھائی دیے تو انھوں نے دعا کی: مجھے بھی شیعان علی میں شامل کیا جائے، چنانچہ ان کی دعا قبول ہوئی۔ ﴿وَإِنَّ مِنْ شِيعَتِهِ لَا بُرَّ أَهْلِهِمْ﴾ میں اسی واقعے کی طرف اشارہ ہے۔ رافضیوں کی اس تعبیر کا ذکر شاہ عبدالعزیز محدث دہلوی نے تحفہ اثنا عشریہ میں دو مقام پر کیا ہے، ملاحظہ ہو: رافضیوں کا کید و مکر نمبر: ۶۲، ۱۸۷، ص: ۱۱۰، ۱۱۱، ۱۳۶ مترجم۔

یہ تعبیر سراسر معنوی تحریف ہے اور سیاق کلام کے بالکل منافی ہے۔ بلکہ رافض سیدنا علی رضی اللہ عنہ کو تمام انبیائے کرام علیہ السلام سے افضل قرار دیتے ہیں جس کی تفصیل کا یہ مقام نہیں۔

یہ ”الشیاع“ سے ماخوذ ہے جس سے وہ چھوٹی لکڑیاں مراد ہیں جنہیں بڑی لکڑیوں کے ساتھ آگ روشن کرنے کے لیے جلایا جاتا ہے۔ (قرطبی) علامہ راغب فرماتے ہیں: ”الشیاع“ وہ لوگ جن سے انسان قوت حاصل کرتا ہے۔ (مفردات)

یہاں حضرت ابراہیم علیہ السلام کے بارے میں بتلایا ہے کہ وہ حضرت نوح علیہ السلام کے ہمنا اور ان کے گروہ میں سے تھے۔ جو دعوت حضرت نوح علیہ السلام نے دی وہی دعوت انھوں نے دی۔ ابن عباس اور مجاہد فرماتے ہیں کہ ان کا وہی دین اور وہی منہج تھا جو حضرت نوح علیہ السلام کا تھا۔ اسی سے ”شیعان علی“ ہیں، یعنی وہ گروہ جو سیدنا علی رضی اللہ عنہ کے اعوان و انصار تھے یا اپنے آپ کو ان کا ہمنا سمجھتے ہیں۔ بنیادی طور پر شیعہ کی دو قسمیں ہیں:

(۱) وہ جو حضرت علی رضی اللہ عنہ کو حضرت عثمان رضی اللہ عنہ سے یا اصحاب ثلاثہ رضی اللہ عنہم سے افضل سمجھتے ہیں اور اس میں غلو کے مرتکب نہیں۔

(۲) وہ جو غالی ہیں اور حضرت ابوبکر صدیق اور حضرت عمر فاروق

سات اشتہارات کا مکمل سیٹ مفت منگوائیں

مسک اہل حدیث کے
انتیازی مسائل پر مشتمل

ادارہ تبلیغ اسلام جام پور کی طرف سے مسک اہل حدیث کے انتیازی مسائل پر مشتمل فورکالر ٹکین، خوب صورت اور مدلل سات اشتہارات کا درج ذیل مکمل سیٹ زیر تقسیم ہے:

۱: کیا اللہ کے سوا کوئی اور مشکل حل کرنے پر قادر ہے؟ (ایک سوال کی دس شکلیں)

۲: نماز میں پاؤں سے پاؤں ملانے اور سینے پر ہاتھ باندھنے کا ثبوت ۳: اہمیت نماز اور بے نماز کا انجام

۴: نماز، روزہ کے محمدی دائمی اوقات ۵: اثبات رفع الیدین

۶: فاتحہ خلف الامام ۷: آمین بالجہر کا ثبوت

ملک کی تمام مساجد اہل حدیث کے منتظمین اور دینی اداروں کے سربراہان مذکورہ بالا مکمل سیٹ منگوائیں اور فریم کروا کر اپنے اپنے زیر انتظام مساجد و مراکز میں نمایاں جگہ پر آویزاں کریں۔ مسائل فقہ کی ترویج کا یہ بہترین اور موثر ذریعہ ہے۔

نوٹ: فریم کروا کر آویزاں کرنے کا وعدہ آنا ضروری ہے۔ اس صورت میں ڈاک خرچ بھی ادارہ کی طرف سے برداشت کیا جائے گا۔ ان شاء اللہ (رابطہ بذریعہ فون: صبح 8 بجے سے 10 بجے تک)

محمد یسین راہی، مدیر ادارہ تبلیغ اسلام جام پور، ضلع راجن پور، پنجاب پاکستان۔ موبائل 0333-8556473

درس
حدیث

اربعین اعتقادی

ترجمہ و فوائد
حافظ
ریاض نقیب
احمدی

فرائد الفوائد فی جمع الأربعین من أحادیث العقائد

نصف مد (ڈیڑھ پاؤ) کو بھی نہیں پہنچ سکے گا۔“

فوائد:

۱: آیت مذکورہ میں اہل ایمان کی تیسری قسم بیان ہوئی ہے، یعنی وہ حضرات جو صحابہ کرام رضی اللہ عنہم کے بعد آنے والے ہیں۔ اس میں تابعین، تبع تابعین اور قیامت تک ہونے والے اہل ایمان شامل ہیں۔

۲: اس آیت سے واضح معلوم ہوتا ہے کہ صحابہ کرام رضی اللہ عنہم کے بعد آنے والے مسلمانوں کو چاہیے کہ وہ انصار و مہاجرین کے لیے دعائے مغفرت کریں اور ان کے ایمان میں ہر قسم کے شک و شبہ کو جڑ سے اکھیڑتے ہوئے ان پر شب و شتم نہ کریں اور ان کے خلاف بغض و کینہ نہ رکھیں۔

۳: سچا مسلمان وہی ہے جو صحابہ کرام رضی اللہ عنہم ایسی نفوس قدسیہ سے محبت رکھے اور ان کے خلاف ہر زہ سرائی نہ کرے۔

۴: حدیث میں صحابہ کرام رضی اللہ عنہم پر سب و شتم کرنے سے رسول اللہ ﷺ نے منع فرمادیا اور ان کی فضیلت واضح کر دی کہ ان کے بعد والے احد پہاڑ جتنا سونا خرچ کر کے بھی صحابہ کے درجے تک نہیں پہنچ سکتے۔

۵: اس میں رافضیوں کا خوب رد ہے جو صحابہ جیسی قدسی جماعت کے خلاف زبان درازی کرتے ہیں اور انھیں طعن و تشنیع کا ہدف بناتے ہیں۔ حضرت عروہ کو جناب سیدہ عائشہ رضی اللہ عنہا نے کہا کہ اے میرے بھتیجے! لوگوں کو حکم دیا گیا تھا کہ وہ اصحاب محمد ﷺ کے لیے دعائے مغفرت کریں، لیکن لوگوں نے انھیں برا بھلا کہنا شروع کر دیا ہے۔ (صحیح مسلم، حدیث نمبر: ۳۰۲۲)

باب: حرمة سب الصحابة ، و قول الله تعالى:

﴿وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِأَخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ ۝﴾ [الحشر: ۱۰]

۳۴۔ عن أبي سعيد قال: قال النبي ﷺ: ((لا تسبوا أصحابي، فلو أن أحدكم أنفق مثل أحد ذهباً ما بلغ مدأ أحدهم ولا نصيفه.)) (صحیح بخاری، رقم: ۳۶۷۳، صحیح مسلم، رقم: ۲۵۴۱)

صحابہ رضی اللہ عنہم کو سب و شتم کرنا حرام ہے:

اللہ تعالیٰ کا فرمان ہے:

”اور جو ان کے بعد آئے، وہ کہتے ہیں: اے ہمارے رب! ہمیں اور ہمارے ان بھائیوں کو بخش دے جنہوں نے ایمان لانے میں ہم سے پہل کی اور جو ایمان لائے ہمارے دلوں میں ان کے لیے کوئی کینہ نہ رکھ، اے ہمارے رب! یقیناً تُو بے حد شفقت کرنے والا، نہایت رحم والا ہے۔“

۳۴۔ سیدنا ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا:

”میرے صحابہ کو برا نہ کہو، اگر تم میں سے کوئی احد پہاڑ کے برابر سونا بھی خرچ کر دے تو وہ ان کے خرچ کردہ ایک مد (تین پاؤ) اناج کے ثواب کو بھی نہیں پہنچ پائے گا، بلکہ

جمعۃ المبارک کے فضائل و مسائل

طلحہ، زبیر، عثمان بنو خالد مر جالوی

جمعہ کی فرضیت:

ارشاد باری تعالیٰ ہے:

﴿يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ﴾ [الجمعة: ۹]

”اے وہ جو ایمان لائے ہو! جب جمعہ کے روز نماز کے لیے پکارا جائے تو اللہ کے ذکر کی طرف لپکو اور خرید و فروخت ترک کر دو یہ تمہارے لیے بہتر ہے، اگر تم جانتے ہو۔“

سیدنا عبد اللہ بن مسعود رضی اللہ عنہ سے روایت ہے کہ نبی ﷺ نے جمعہ سے پیچھے رہنے والوں کو فرمایا:

((لقد هممت ان آمر رجلا يصلی بالناس، ثم احرق علی رجال يتخلفون عن الجمعة بيوتهم .)) (صحیح مسلم، رقم: ۶۵۲)

”میں نے یہ ارادہ کیا کہ میں ایک آدمی کو حکم دوں کہ وہ لوگوں کو نماز پڑھائے، پھر میں جمعہ سے پیچھے رہنے والوں کے گھروں کو جلا دوں۔“

جمعہ کن لوگوں پر فرض ہے:

جناب طارق بن شہاب رضی اللہ عنہ سے روایت ہے کہ نبی ﷺ نے ارشاد فرمایا:

((الجمعة حق واجب علی کل مسلم فی جماعة إلا اربعة: عبد مملوك، او امرأة، او صبی، او مریض .)) (سنن أبي داود، رقم: ۱۰۶۷)

”با جماعت جمعہ ادا کرنا ہر مسلمان پر واجب ہے، سوائے چار قسم کے لوگوں کے: غلام، عورت، بچہ اور مریض۔“

جناب عبد اللہ بن عمر اور جناب ابو ہریرہ رضی اللہ عنہما سے روایت ہے کہ رسول اللہ ﷺ نمبر کی لکڑی پر کھڑے ہو کر فرمایا:

((ليستھین اقوام عن ودعهم الجمعة، او ليختمن الله علی قلوبهم ثم ليكونن من الغافلين .)) (صحیح مسلم، رقم: ۸۶۵)

”لوگ جمعہ چھوڑنے سے باز آجائیں، ورنہ اللہ تعالیٰ ان کے دلوں پر مہر لگا دے گا، پھر وہ یقیناً غافلوں میں سے ہو جائیں گے۔“

جمعہ کی فضیلت:

جناب ابو ہریرہ رضی اللہ عنہ سے روایت ہے کہ نبی ﷺ نے ارشاد فرمایا:

((إذا كان يوم الجمعة وقفت الملائكة علی باب المسجد يكتبون الاول فالاول، ومثل المهجر كمثل الذي يهدي بدنة، ثم كالذي يهدي بقرة، ثم كبشا، ثم دجاجة، ثم بیضة، فإذا خرج الامام طووا صحفهم ويستمعون الذكر .)) (صحیح بخاری، رقم: ۹۲۹، صحیح مسلم، رقم: ۸۵۰)

”جب جمعہ کا دن ہوتا ہے تو فرشتے مسجد کے دروازے پر کھڑے ہو جاتے ہیں، وہ یکے بعد دیگرے آنے والوں کے نام لکھتے ہیں۔ اور سب سے پہلے آنے والا اونٹ کی قربانی

اللہ ، وهو اعظم عند الله من يوم الاضحی
ویوم الفطر ، فیہ خمس خلال: خلق الله فیہ
آدم ، واهبط الله فیہ آدم إلى الارض ، وفیہ
توفی الله آدم ، وفیہ ساعة لا یشال الله فیہا
العبد شیئا إلا اعطاه ما لم یشال حراما ، وفیہ
تقوم الساعة ، ما من ملك مقرب ، ولا
سماء ، ولا ارض ، ولا ریح ، ولا جبال ،
ولا بحر ، إلا وهن یشفقن من يوم
الجمعة .)) (سنن ابن ماجه ، رقم: ۱۰۸۴)

”بے شک جمعہ کا دن تمام دنوں کا سردار ہے اور اللہ کے ہاں
ان (تمام ایام سے) عظیم ہے، یہ دن اللہ کے ہاں عیدین
کے دن سے بھی عظیم ہے، اس دن میں پانچ چیزیں ہیں:
اللہ تعالیٰ نے آدم کو پیدا فرمایا، اللہ تعالیٰ نے آدم کو زمین
پر بھیجا، اسی دن آدم علیہ السلام کی وفات ہوئی اور اس دن میں ایسی
ایک گھڑی ہے کہ جو بندہ اس گھڑی میں کسی چیز کا سوال
کرے تو اللہ اسے عطا فرمادیتا ہے بشرط کہ کسی حرام چیز
کا سوال نہ کیا ہو، اسی میں قیامت قائم ہوگی۔ آسمان و زمین
میں، فضا میں، پہاڑ میں اور سمندر میں موجود ہر فرشتہ جمعہ کے
دن سے ڈرتا ہے۔“

جناب ابو ہریرہ رضی اللہ عنہ سے روایت ہے کہ رسول اللہ ﷺ نے
ارشاد فرمایا:

((اليوم الموعود يوم القيامة ، واليوم
المشهد يوم عرفة ، والشاهد يوم الجمعة ،
وما طلعت الشمس ولا غربت على يوم
افضل منه ، فيه ساعة لا يوافقها عبد مؤمن
يدعو الله بخير إلا استجاب الله له ، ولا
يستعيز من شيء إلا اعاده الله منه .))

دینے والے کی طرح لکھا جاتا ہے، اس کے بعد آنے والا
گائے کی قربانی دینے والے کی طرح، پھر مینڈھے کی قربانی کا
ثواب رہتا ہے، اس کے بعد مرغی کا، اس کے بعد اٹڈے کا۔
لیکن جب امام (خطبہ کے لیے) نکلتا ہے تو وہ (فرشتے) اپنے
رجسٹر بند کر دیتے ہیں اور ذکر (خطبہ) سنتے ہیں۔“
جناب عبداللہ بن عمرو رضی اللہ عنہما سے روایت ہے کہ رسول اللہ
ﷺ نے ارشاد فرمایا:

((ما من مسلم يموت يوم الجمعة او ليلة
الجمعة الا وقاه الله فتنة القبر .))

(سنن ترمذی ، رقم: ۱۰۷۴)

”جو مسلمان جمعہ کے دن یا جمعہ کی رات فوت ہوتا ہے تو اللہ
تعالیٰ اسے فتنہ قبر سے محفوظ فرمالیتا ہے۔“

بہترین دن جمعہ کا دن ہے:

جناب ابو ہریرہ رضی اللہ عنہ سے روایت ہے کہ رسول اللہ ﷺ نے
ارشاد فرمایا:

((خير يوم طلعت عليه الشمس يوم
الجمعة ، فيه خلق آدم ، وفيه ادخل الجنة ،
وفيه اخرج منها ، ولا تقوم الساعة إلا في
يوم الجمعة .)) (صحيح مسلم ، رقم: ۸۵۴)
”بہترین دن جمعہ کا دن ہے جس میں آدم علیہ السلام پیدا کئے گئے،
اسی (دن) میں جنت میں داخل کئے گئے، اسی میں (جنت
سے زمین کی طرف) اتارے گئے اور قیامت جمعہ کے دن
ہی قائم ہوگی۔“

جناب لبابہ بن عبدالمذہب رضی اللہ عنہ سے روایت ہے کہ نبی ﷺ نے
ارشاد فرمایا:

((إن يوم الجمعة سيد الأيام واعظمها عند

رہیں گے، ہم دنیا والوں میں سے آخری (امت) ہیں اور قیامت کے دن ہم پہلے ہوں گے، یعنی سب لوگوں سے پہلے حساب و کتاب ہو جائے گا۔“

اتمام دین:

جنابعمار بن ابوعمارہ رضی اللہ عنہما سے روایت ہے کہ ابن عباس رضی اللہ عنہ نے (یہ آیت) تلاوت کی:

”﴿الْيَوْمَ اكْمَلْتُ لَكُمْ دِينَكُمْ وَاتَّيَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا﴾ [المائدة:]“

”آج کے دن میں نے تمہارا دین تمہارے لیے مکمل کر دیا اور میں نے تم پر اپنی نعت مکمل کر دی اور میں تمہارے لیے اسلام کے دین ہونے پر راضی ہو گیا۔“

آپ صلی اللہ علیہ وسلم کے پاس ایک یہودی بیٹھا ہوا تھا، کہنے لگا: ”اگر یہ (آیت) ہم پر اترتی تو ہم اس دن کو عید کا دن بنا لیتے۔“

ابن عباس رضی اللہ عنہما فرماتے لگے:

”فإنہا نزلت فی یوم عیدین: فی یوم جمعة ویوم عرفة.“ (سنن ترمذی، رقم: ۳۰۴۴)

”یہ آیت دو عیدوں کے دن (یعنی) جمعہ کے دن اور عرفہ کے دن اتری ہے۔“

احکام جمعہ

جمعہ کے دن کرنے کے کام:

جناب ابوسعید خدری رضی اللہ عنہ فرماتے ہیں کہ میں گواہی دیتا ہوں کہ رسول اللہ صلی اللہ علیہ وسلم نے ارشاد فرمایا:

”((الغسل یوم الجمعة واجب علی کل محتلم، وان یستن وان یمس طیباً ان وجد .)) قال عمرو: اما الغسل فاشهد انه واجب، واما الاستن والیطیب فالله اعلم

(سنن ترمذی، رقم: ۳۳۳۹)

”الیوم الموعود قیامت کا دن ہے، اور الیوم المشہود عرفہ کا دن ہے اور الشاہد (سے مراد) جمعہ کا دن ہے۔ اور ہر اس دن سے جمعہ کا دن افضل ہے جس دن سورج طلوع اور غروب ہوتا ہے، اس میں ایک ایسی گھڑی ہے کہ کوئی بھی مومن بندہ اسے پالے (اور) وہ اللہ سے خیر کی دعا کرے تو وہ اللہ تعالیٰ اس کی دعا قبول فرماتا ہے اور کسی بھی چیز کے متعلق وہ پناہ طلب کرتا ہے تو اللہ تعالیٰ اسے اس (چیز) سے پناہ دے دیتا ہے۔“

جمعہ کا دن مسلمانوں کا شعار:

جناب حذیفہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

((اضل الله عن الجمعة من كان قبلنا فکان لليهود یوم السبت وکان للنصارى یوم الاحد، فجاء الله بنا فهدانا الله لیوم الجمعة، فجعل الجمعة والسبت والاحد، وكذلك هم تبع لنا یوم القيامة، نحن الآخرون من اهل الدنيا والاولون یوم القيامة المقضى لهم قبل الخلائق .)) (صحیح مسلم، رقم: ۸۵۶، سنن ابن ماجہ، رقم: ۱۰۸۳)

”اللہ تعالیٰ نے ہم سے پہلے لوگوں کو جمعہ کی توفیق نہیں دی، (چنانچہ) یہودیوں کے لیے ہفتے کا دن (مقرر) تھا اور نصاریٰ کے لیے اتوار کا دن، پس اللہ نے ہمیں ہدایت دی تو ہمارے لیے جمعہ کے دن کو (مختص) کیا، پس اس نے (ترتیب یوں مقرر فرمائی:) جمعہ، ہفتہ، اتوار۔ اور اسی طرح وہ (لوگ ہفت روزہ عبادت میں) ہم سے قیامت تک پیچھے

(سنن ترمذی، رقم: ۴۸۹)

”تم جمعہ کے دن کی اس گھڑی کو تلاش کرو جس میں دعا کی قبولیت کی امید کی جاتی ہے، (وہ گھڑی) جمعہ کے دن عصر کے بعد سے سورج غروب ہونے تک ہے۔“

جمعہ کا وقت:

ابو بردہ بن ابوموسیٰ اشعریؓ فرماتے ہیں: مجھ سے عبد اللہ بن عمرؓ نے پوچھا: کیا آپ نے اپنے والد سے سنا ہے کہ وہ رسول اللہ ﷺ سے جمعہ کے وقت کے متعلق بیان کرتے ہوں؟ میں نے کہا: جی ہاں! میں نے ان سے سنا وہ کہہ رہے تھے کہ میں نے رسول اللہ ﷺ کو ارشاد فرماتے ہوئے سنا:

((ہی ما بین ان یجلس الامام الی ان تقضى

الصلاة .)) (صحیح مسلم، رقم: ۸۵۳)

”جمعہ کے دن قبولیت کی گھڑی) امام کے بیٹھنے سے لے کر نماز کے مکمل ہونے تک ہے۔“

ایاس بن سلمہ بن اکوعؓ سے روایت ہے کہ ان کے والد محترم نے فرمایا:

”کنا نجمع مع رسول اللہ ﷺ إذا زالت

الشمس ثم نرجع ننتبع الفیء .“

(صحیح مسلم، رقم: ۸۶۰)

”ہم نے رسول اللہ ﷺ کے ساتھ جمعہ پڑھا جب سورج زائل ہو گیا، پھر ہم لوٹے، ہم سائے کی جگہ ڈھونڈتے تھے۔“

دو خطبے اور ان کے درمیان بیٹھنا:

جناب جابر بن سمرہؓ فرماتے ہیں:

”كانت للنبي ﷺ خطبتان، یجلس

بینهما، یقرأ القرآن ویذكر الناس .“

(صحیح مسلم، رقم: ۸۶۲)

أواجب هو أم لا، ولكن هكذا فی

الحديث .“ (صحیح بخاری، رقم: ۸۸۰)

”جمعہ کے دن کا غسل ہر بالغ پر واجب ہے اور یہ کہ مسواک کرے اور اگر میسر ہو تو خوش بو لگائے۔ جناب عمرو (بن سلیم انصاری)ؓ فرماتے ہیں: غسل کے متعلق تو میں گواہی دیتا ہوں کہ وہ واجب ہے لیکن مسواک اور خوش بو کے متعلق اللہ ہی زیادہ جانتا ہے کہ وہ واجب ہیں یا نہیں، مگر حدیث میں تو ایسے ہی ہے۔“

اذان جمعہ:

جناب سائب بن یزیدؓ فرماتے ہیں:

”كان النداء يوم الجمعة اوله إذا جلس

الامام على المنبر على عهد النبي ﷺ،

وابی بکر، وعمرؓ، فلما كان عثمان

رضی اللہ عنہ، وكثر الناس زاد النداء

الثالث على الزوراء . قال ابو عبد الله:

الزوراء موضع بالسوق بالمدينة .“

(صحیح بخاری، رقم: ۹۱۲)

”نبی کرم ﷺ، ابوبکر اور عمرؓ کے زمانے میں جمعہ کی پہلی

اذان اس وقت کہی جاتی تھی جب امام منبر پر خطبہ کے لیے

بیٹھتا لیکن سیدنا عثمانؓ کے زمانہ میں جب مسلمانوں کی

کثرت ہو گئی تو وہ مقام زوراء سے ایک اور اذان دلوانے

لگے۔ ابو عبد اللہ (امام بخاریؒ) فرماتے ہیں: زوراء

مدینہ کے بازار میں ایک جگہ ہے۔“

قبولیت کی گھڑی:

انس بن مالکؓ سے روایت ہے کہ نبی ﷺ نے ارشاد فرمایا:

((التمسوا الساعة التي ترجى في يوم

الجمعة بعد العصر الى غيوبة الشمس .))

”نبی ﷺ دو خطبے ارشاد فرمایا کرتے تھے جن میں قرآن پڑھتے اور لوگوں کو نصیحت فرماتے، آپ ﷺ ان دونوں خطبوں کے درمیان بیٹھتے تھے۔“

خطبہ مسنونہ:

جناب عبداللہ رضی اللہ عنہ سے روایت ہے کہ رسول اللہ ﷺ نے ہمیں خطبہ حاجت کی تعلیم ان الفاظ میں دی:

((إِنَّ الْحَمْدَ لِلَّهِ ، نَحْمَدُهُ وَنُسْتَعِينُهُ وَنَسْتَغْفِرُهُ ، وَنَعُوذُ بِاللَّهِ مِنْ شُرُورِ أَنْفُسِنَا وَ سَيِّئَاتِ أَعْمَالِنَا ، مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ فَلَا هَادِيَ لَهُ ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾ [آل عمران : ۱۰۲] ﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾ [النساء : ۱] ﴿يَا أَيُّهَا الَّذِينَ آمَنُوا اتَّقُوا اللَّهَ وَفُولُوا قَوْلًا سَدِيدًا يُصْلِحْ لَكُمْ أَعْمَالَكُمْ وَ يُغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ [الأحزاب : ۷۰، ۷۱] أَمَا بَعْدُ ! فَإِنَّ أَصْدَقَ الْحَدِيثِ كِتَابُ اللَّهِ ، وَ أَحْسَنَ الْهَدْيِ هَدْيُ مُحَمَّدٍ ﷺ ، وَ شَرَّ الْأُمُورِ مُحْدَثَاتُهَا ، وَ كُلُّ مُحْدَثَةٍ بِدْعَةٌ ، وَ كُلُّ بِدْعَةٍ ضَلَالَةٌ ، وَ كُلُّ ضَلَالَةٍ فِي النَّارِ .))

(صحیح مسلم، رقم: ۸۶۸، سنن نسائی، رقم:

۳۲۷۸، سنن أبی داود، رقم: ۱۰۹۷، سنن ابن ماجہ، رقم:

: ۱۸۹۲، ۱۸۹۳، صحیح ابن خزيمة، رقم: ۱۷۸۵)

”بے شک سب تعریفیں اللہ ہی کے لیے ہیں، ہم اس کی تعریف کرتے ہیں اور ہم اس سے مدد طلب کرتے ہیں اور اس سے بخشش مانگتے ہیں اور اپنے نفسوں کے شرور سے ہم اللہ کی پناہ میں آتے ہیں۔ جس کو اللہ تعالیٰ ہدایت دے تو اسے کوئی گمراہ نہیں کر سکتا اور جس کو وہ گمراہ کر دے اسے کوئی ہدایت نہیں دے سکتا۔ میں گواہی دیتا ہوں کہ اللہ کے علاوہ کوئی معبود نہیں وہ اکیلا ہے اس کا کوئی شریک نہیں اور میں گواہی دیتا ہوں کہ محمد (ﷺ) اس کے بندے اور اس کے رسول ہیں۔“ اے وہ جو ایمان لائے ہو! اللہ سے ڈرو جیسے اس سے ڈرنے کا حق ہے اور تم ہرگز نہ مرنا مگر اس حال میں کہ تم مسلمان ہو۔“ اے لوگو! اپنے رب سے ڈرو جس سے تمہیں ایک جان سے پیدا کیا اور اس سے اس کی بیوی پیدا کی اور ان دونوں سے بہت سے مرد اور عورتیں پھیلا دیں اور اللہ سے ڈرو جس کے واسطے سے تم ایک دوسرے سے سوال کرتے ہو اور رشتوں سے بھی، بے شک اللہ ہمیشہ تم پر پورا نگہبان ہے۔“ اے وہ جو ایمان لائے ہو! اللہ سے ڈر جاؤ اور سیدھی بات کہو وہ تمہارے اعمال کی اصلاح فرمادے گا اور تمہارے گناہ بخش دے گا، جس نے اللہ اور اس کے رسول کی اطاعت کی پس اس نے بہت بڑی کامیابی حاصل کر لی۔“ حمد و صلاۃ کے بعد! یقیناً سب سے اچھی بات اللہ کی کتاب ہے اور سب سے اچھا طریقہ محمد ﷺ کا طریقہ ہے۔ برے امور اس میں نئی چیزیں ایجاد کرنا ہے۔ (دین میں) ہر نئی چیز بدعت ہے اور ہر بدعت گمراہی ہے اور ہر گمراہی آگ میں ہے۔“

دوران خطبہ ایک انگلی سے اشارہ کرنا:

جانب بثر بن مروان رضی اللہ عنہ فرماتے ہیں:

”قبح الله هاتين الیدین، لقد رایت رسول الله ﷺ ما یزید علی ان یقول بیدہ هكذا، و اشار بإصبعہ المسبحة.“

(صحیح مسلم، رقم: ۸۷۴)
 ”اللہ تعالیٰ ان دونوں ہاتھوں کو ہلاک کرے، میں نے رسول اللہ ﷺ کو دیکھا کہ آپ ﷺ صرف اپنے اس ہاتھ کے ساتھ ایسے کرتے تھے اور انھوں نے اپنی مسبحہ (شہادت والی) انگلی سے اشارہ کیا۔“
 جمعہ کے دن نماز فجر کی قراءت:

جناب ابو ہریرہ رضی اللہ عنہ فرماتے ہیں:

”کان النبی ﷺ یقرأ فی الجمعة فی صلاة الفجر آلم تنزیل السجدة و هل اتی علی الانسان حین من الدھر.“ (صحیح بخاری، رقم: ۸۹۱، صحیح مسلم، رقم: ۸۸۰)
 ”نبی ﷺ جمعہ کے دن فجر کی نماز میں سورت بجدہ اور سورت دھر پڑھتے تھے۔“

نماز جمعہ کی قراءت:

جناب نعمان بن بشیر رضی اللہ عنہ فرماتے ہیں:

”کان رسول الله ﷺ یقرأ فی العیدین وفی الجمعة بسبح اسم ربك الاعلی و هل اتاك حدیث الغاشیة، قال و إذا اجتمع العید والجمعة فی یوم واحد یقرأ بهما ایضا فی الصلاتین.“ (صحیح مسلم، رقم: ۸۷۸، سنن أبی داود، رقم: ۱۱۲۲)

”رسول اللہ ﷺ عیدین اور جمعہ کی نماز میں سورت اعلیٰ اور سورت غاشیہ پڑھتے تھے۔ اور جب عید اور جمعہ ایک ہی دن ہوتے تو ان دونوں نمازوں میں یہی دونوں

(سورتیں) پڑھتے۔“

ابن عباس رضی اللہ عنہما فرماتے ہیں:

”ان النبی ﷺ کان یقرأ فی صلاة الجمعة سورة الجمعة والمنافقین.“ (صحیح مسلم، رقم: ۸۷۹، سنن أبی داود، رقم: ۱۰۷۴)
 ”نبی ﷺ جمعہ کی نماز میں سورت جمعہ اور سورت منافقون پڑھتے تھے۔“

دوران خطبہ سورت ق کی قراءت:

بنت حارث بن نعمان رضی اللہ عنہا فرماتی ہیں:

”ما حفظت ﴿ق﴾، إلا من فی رسول الله ﷺ، یخطب بها کل جمعة.“ (صحیح مسلم، رقم: ۸۷۳، سنن أبی داود، رقم: ۱۱۰۰)

”میں نے سورت ق رسول اللہ ﷺ کے منہ سے سن کر ہی یاد کی تھی، آپ ﷺ اسے ہر جمعہ میں پڑھا کرتے تھے۔“
 خطیب کے علاوہ کسی اور کا امامت کروانا:

سنت طریقہ تو یہی ہے کہ خطیب خود ہی نماز جمعہ کی امامت کرائے، خلفائے راشدین رضی اللہ عنہم کا بھی یہی طرز عمل تھا۔ اگر خطیب کسی عذر کی وجہ سے کسی کو آگے کر دے تو اس میں بھی کوئی حرج نہیں ہے۔

بہ طور خاص جمعہ کے دن کا روزہ رکھنا:

جناب ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا:

((لا یصم احدکم یوم الجمعة إلا ان یصوم قبلہ او یصوم بعده.))

(صحیح مسلم، رقم: ۱۱۴۴)

”تم (بہ طور خاص) جمعہ کے دن کا روزہ نہ

پڑھیں گے۔“
جمعہ سے قبل نوافل کا ادا کرنا:

جناب ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

((من اغتسل ثم اتى الجمعة فصلى ما قدر له ثم انصت حتى يفرغ من خطبته ثم يصلى معه، غفر له ما بينه وبين الجمعة الاخرى وفضل ثلاثة ايام.))

(صحیح مسلم، رقم: ۸۵۷)
”جس نے غسل کیا، پھر جمعہ کے لیے آیا، پھر حسب استطاعت نماز پڑھی، پھر وہ خاموش رہا حتیٰ کہ وہ جمعہ پڑھ کر فارغ ہو گیا، پھر اس نے امام کے ساتھ نماز پڑھی تو اس جمعہ سے گزشتہ جمعہ تک اور تین دن زائد کے گناہ بخش دیے جائیں گے۔“

جمعہ کے بعد نوافل کا ادا کرنا:

جناب ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

((إذا صلى أحدكم الجمعة فليصل بعدها اربعا.))

(صحیح مسلم، رقم: ۸۸۱، سنن أبی داود، رقم: ۱۱۳۱)
”جب تم جمعہ کی نماز ادا کرو تو اس کے بعد چار (رکعات) نماز پڑھو۔“

حضرت عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم جمعہ کے بعد نماز نہیں پڑھتے تھے حتیٰ کہ وہ لوٹ جاتے، پھر وہ دو رکعتیں پڑھتے۔

(صحیح بخاری، حدیث نمبر: ۹۳۷، صحیح مسلم، حدیث نمبر: ۸۸۲)
(باقی آئندہ)

رکھو۔ ہاں، اگر پہلے یا بعد والے دن (کے روزے) کو بھی ساتھ ملا لیا جائے۔“

خطبہ میں جائز امور

دیہات میں جمعہ:

حضرت ابن عباس رضی اللہ عنہما کا فرمان ہے:

”إن أول جمعة جمعت بعد جمعة في مسجد رسول الله صلی اللہ علیہ وسلم في مسجد عبد القيس بجواثي من البحرين.“

(صحیح بخاری، رقم: ۸۹۲)
”رسول اللہ صلی اللہ علیہ وسلم کی مسجد (نبوی صلی اللہ علیہ وسلم) کے بعد سب سے پہلے جو جمعہ پڑھا گیا وہ بحرین (کے گاؤں) جواثی کی مسجد عبد القیس میں تھا۔“
بارش میں جمعہ ادا کرنا:

ابولیح سے روایت ہے، وہ اپنے باپ سے روایت کرتے ہیں کہ وہ جمعہ کے دن حدیبیہ کے دنوں میں نبی صلی اللہ علیہ وسلم کے پاس موجود تھے کہ اتنی کو بارش ہوئی جس سے ان کے جوتوں کے تلوے بھی نہ بھیکے، آپ صلی اللہ علیہ وسلم نے انھیں حکم دیا کہ وہ اپنے پڑاؤ پر نماز پڑھیں۔
(سنن ابی داود، حدیث نمبر: ۱۰۵۹)

عید کے دن جمعہ:

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

((قد اجتمع في يومكم هذا عيدان، فمن شاء اجزأه من الجمعة، وإنا مجمعون.))

(سنن أبی داود، رقم: ۱۰۷۳)
”تمہارے اس دن دو عیدیں جمع ہو گئی ہیں، پس جو چاہے تو اسے جمعہ کے بدلے یہ (نماز عید) کافی ہے، ہم تو جمعہ

نقطہ نظر

مولانا محمد اسماعیل سلفی رحمہ اللہ (۱۸۹۵ء-۱۹۶۸ء) کا تنقیدی اسلوب

طارق اسعد بن اسعد اعظمی (متعلم جامعہ سلفیہ بنارس، یوپی، الہند)

دوسرے علماء نے بھی اس فتنہ کو فرو کرنے کی کدوکاوش کی۔ دفاع عن الحدیث کے علاوہ احکام، آداب، عقائد وغیرہ پر بھی آپ کے رشحات قلم کے نمونے موجود ہیں۔

مولانا اسماعیل سلفی رحمہ اللہ نے اعتراضی مسائل پر جرح و مناقشہ میں ہمیشہ اس بات کا اہتمام کیا کہ سنجیدگی اور وقار کا دامن ہاتھ سے نہ چھوٹے پائے۔ دشنام طرازی طعن و تشنیع، تلخ گوئی جیسی چیزیں نہ ان کی تحریر میں ملتی ہیں نہ تقریر میں۔ حالانکہ تنقید کا میدان ایسا ہے کہ قلم کار حضرات اپنے اشبہ قلم پر لگام نہیں لگاتے اور اکثر مخالفین پر طعن و تشنیع کے تیر برسانے سے بھی نہیں چوکتے۔ مگر چونکہ یہ دین و شریعت اور دفاع عن الحدیث کا معاملہ تھا، اس لیے اس میں زور آزمائی سے قبل ذہن و دماغ اور زبان و بیان پر قابو رکھنا ضروری تھا:

﴿وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ﴾ [الأنعام: ۱۰۸]

آپ کا تنقیدی اسلوب حکمت، موعظت اور جدال بالنتی ہی احسن سے مزین ہے اور انھی عناصر ثلاثہ سے آپ کا جوہر بیان مرکب ہے۔ بلاشبہ آپ مخالفین پر قلمی وار کرتے ہیں اور ایسے دلائل و براہین اور حقائق و کوائف پیش کرتے ہیں کہ ان کا ناطقہ بند ہو جاتا ہے۔ لیکن آپ نے اس کے لیے ایک حد بھی رکھی ہے اور اس سے کبھی تجاوز نہیں کرتے ہیں۔ حضرت سلفی کی سوانح نگار محترمہ سعدیہ ارشد لکھتی ہیں:

”مولانا اصحاب الرائے اور تقلید جامد کے خلاف بے باک نقاد ہیں مگر تنقید اس انداز سے کرتے ہیں کہ فریق مخالف برا ماننے کے بجائے قائل ہو جاتا ہے۔ اپنی تحریروں میں مولانا قاری کو قائل کر لیتے ہیں کہ حقیقت تک پہنچنے اور سچائی حاصل

مولانا اسماعیل سلفی رحمہ اللہ کی شخصیت محتاج تعارف نہیں۔ صحافت، خطابت، درس و تدریس اور تصنیف و تالیف کے مختلف النوع میدانوں میں جو عظیم علمی ورثہ انھوں نے چھوڑا ہے وہ قابل قدر اور لائق تحسین ہے۔ تقسیم ہند کے بعد جماعت اہل حدیث کی نشاۃ ثانیہ ہوئی تو پاکستان میں آپ نے جماعت کی شیرازہ بندی کی اور جمعیت میں نئی روح پھونک دی۔ اس کے نتیجے میں وہاں جمعیت کا کھویا ہوا وقار بحال ہوا اور کتاب و سنت کی دعوت کا کام پھر سے رواں دواں ہو گیا۔ بیسویں صدی کے وسط میں فتنہ انکار حدیث پروان چڑھنے لگا اور احادیث مبارکہ پر ڈاکہ زنی کی مذموم کوششیں کی جانے لگیں۔ انکار حدیث، جس کی اب تک چور دروازوں سے صدا آرہی تھی، اب کھلم کھلا اور علی الاعلان اپنی موجودگی کا ثبوت پیش کر رہا تھا۔ ایک طرف جہاں احادیث مبارکہ کے ذخیرے پر بے اعتمادی دکھائی گئی وہیں ان علماء و ائمہ کو بھی جرح و نقد اور طعن و تشنیع کا نشانہ بنایا گیا جن کی جہود عظیمہ اور مساعی جلیلہ کے سبب فرمودات نبوی والہی بحفاظت ہم تک پہنچے، چنانچہ حضرت ابو ہریرہ رضی اللہ عنہ، امام طبری، امام بخاری، امام ابن جریر، ابن شہاب زہری وغیرہ رضی اللہ عنہم اساطین علم و فن کی شخصیات پر کیچڑ اچھالنے کی سعی مذموم ہوئی۔

ایسے نازک وقت میں جب کہ استخفاف حدیث کی تحریک زوروں پر تھی حضرت مولانا اسماعیل صاحب سلفی رحمہ اللہ انکار حدیث اور سرچشمہ حدیث کے درمیان آڑ بن کر کھڑے ہو گئے اور احادیث مبارکہ پر دست درازی کرنے والوں کو اپنے علمی مناقشوں سے خاموش کرادیا۔ تحریری طور پر بھی آپ نے سنت کا دفاع کیا اور تقاریر کے ذریعہ بھی منکرین حدیث کے شبہات کا انتہائی مؤثر ازالہ فرمایا۔ آپ کو دیکھ کر

ﷺ نے ”حضرت ابراہیم علیہ السلام کے کذبات ثلاثہ“ کے عنوان سے ایک تحریر رقم فرمائی اور قرآن و حدیث، اقوال علماء اور ”کذب“ پر مدق بحث کر کے مولانا مودودی کے اعتراضات کا بحسن و خوبی جواب دیا۔ اس کے بعد مولانا مودودی کو مشورہ دیتے ہوئے فرمایا:

”مجھے مولانا مودودی سے تعجب نہیں۔ وہ جب بھی علم کی ان متعارف راہوں سے گزرے انھوں نے ٹھوکر کھائی۔ متعذرا مسئلہ، مسلک اعتدال، حیات مسیح، دجال وغیرہ میں ان کی جدت نوازیوں کا میاب ثابت نہیں ہوئیں۔ ان کے رہوار قلم کی جولانیوں کا میدان دوسرا ہے۔ تعجب مولانا آزاد اور امام رازی سے ہے۔ یہ جواب ”راوی کو جھوٹا کہنا نبی کو جھوٹا کہنے سے بہتر ہے“ بے حد سچی ہے۔ نبی کو جھوٹا کہنا تو کفر ہے۔ بخاری کو صحیح ماننے والے نبی کو جھوٹا کیسے کہہ سکتے ہیں؟ بخاری کا تمام تر انحصار نبوت کی صداقت اور آنحضرت ﷺ کے ارشادات کی صداقت پر ہے۔ مولانا مودودی کے رہوار قلم کی جولانیوں کا میدان دوسرا ہے۔ جب بھی وہ اپنا میدان چھوڑ کر تفسیر اور فقہ الحدیث کے مرغزاروں کا رخ فرماتے ہیں ان کا قلم ٹھوکریں کھانا شروع کر دیتا ہے۔ مولانا سے گزارش ہے وہ ان راہوں سے اگر کتر اگر گزر جائیں تو نہ ان کے مقام کی رفعتوں میں فرق آئے گا اور نہ ہی ان کے ادب و احترام کو نئے پیمانوں سے ناپنا پڑے گا۔“

(مقالات حدیث، ص: ۲۰۲، ۲۰۳)

منکرین حدیث نے جس طرح احادیث نبویہ پر کچڑا اچھالنے کی کوشش کی تھی اس نے مولانا مرحوم کو جھنجھوڑ کر رکھ دیا تھا۔ ظاہر بات ہے کہ ایک سچا مسلمان اور عامل بالحدیث اس بات کو کبھی برداشت نہیں کر سکتا کہ اس علم و فن کو تختہ مشق بنایا جائے جس کے لیے علمائے امت نے اتنی تگ و دو کی ہے کہ کسی اور علم و فن کی راہ میں اس قدر مشقت نہ کبھی ہوئی اور نہ ہو سکے گی۔ چنانچہ دفاع عن الحدیث کی راہ میں مولانا

کرنے کا واحد ذریعہ تحقیق ہے نہ کہ تقلید۔ اختصار ان کے بیان میں بڑا احسن پیدا کرتا ہے۔ وہ بے ضرورت جزئیات کو ہمیشہ نظر انداز کر دیتے ہیں۔ بعض علماء کی تحریروں میں سوقيانہ الفاظ و فقرے ملتے ہیں مگر حضرت سلفی ﷺ کی تحریروں میں متانت اور وقار ہے۔ طنز و تعریض کے بجائے مزاح کی چاشنی پائی جاتی ہے۔“ (مقالات حدیث، ص: ۴۹)

آں مرحوم جہاں اپنی تحریر کو تلخ گوئی اور دشنام طرازی سے محفوظ رکھتے ہیں وہیں دیگر قلم کاروں اور خطیبوں کو بھی اس پر عمل پیرا ہونے کی دعوت دیتے ہیں۔ جناب محمد اسحاق بھٹی ﷺ کو ایک خط میں اس جانب توجہ دلاتے ہوئے لکھتے ہیں:

”مکرم مولانا اسحاق صاحب! السلام علیکم

۵ ستمبر ۱۹۶۱ء کے الاعتصام میں نوکھر کے مدرسہ کے متعلق آپ نے ایک مضمون شائع فرمایا ہے۔ اس سے پہلے اس مدرسہ کے متعلق ناظم صاحب کی طرف سے ایک مضمون شائع ہوا ہے۔ دونوں کا لب و لہجہ نا مناسب ہے۔ ایسے مضامین من وعن شائع کرنے سے پہلے سوچنا چاہیے کہ اس کا عوام پر کیا اثر پڑے گا۔ یا تو ایسے تلخ مضامین کی اشاعت نہ ہو یا اسے مناسب طور پر نرم کر دیا جائے۔ آئندہ اگر نوکھر یا اس مدرسہ کے متعلق یا ان دو مضامین کے متعلق کوئی تحریر آئے تو اسے میری اطلاع کے بغیر شائع نہ فرمائیں۔

والسلام

محمد اسماعیل کان اللہ، گجرانوالہ۔“

(نفوس عظمت رفتہ، ص: ۲۱۳)

مولانا ابوالاعلیٰ مودودی نے اپنی تفسیر ”تفہیم القرآن“ میں حضرت ابراہیم علیہ السلام کی کذبات ثلاثہ والی حدیث کی تردید کی ہے اور فرمایا کہ رواۃ حدیث (بخاری) کو جھوٹا کہنا ایک نبی کو جھوٹا کہنے سے بہتر ہے، چنانچہ آپ نے اس روایت کا انکار کر دیا۔ حضرت مولانا اسماعیل سلفی

سلفی رحمہ اللہ کا قلم البتہ کہیں سخت ہوا لیکن وہ پھر بھی اس سطح سے نیچے نہیں اترے جس پر مخالفین ان کو لانا چاہتے تھے۔ مولانا کو اس کا احساس تھا، لکھتے ہیں:

”ان طویل گزارشات میں مجھے اعتراف ہے کہ میرا لہجہ بعض جگہ سخت ہو گیا ہے اور آج کے کل کے عربی اور منافقانہ اعتدال سے الگ رہا ہوں۔ میں نے منکرینِ حدیث کی دیانت پر شبہ کیا اور میں اسے اپنا حق سمجھتا ہوں۔ تنقیدِ ائمہ حدیث کی محبوب ترین ایجاد ہے اور اس کا بے خطر استعمال فن کی امانت ہے اور ہم خدامِ حدیث بھمد اللہ تنقید سے نہیں گھبراتے، لیکن ائمہ حدیث اور خدامِ فن کی بے ادبی اور محض ظن و تخمین کی بنا پر تہمت تراشی اور الزام نہ فن کی خدمت ہے نہ علمی مشغلہ!“ (مقالاتِ حدیث، ص: ۳۸۴)

اسی دوران اکابرِ دیوبند نے مسئلہ حیاتِ انبی پر بحث چھیڑی اور بریلوی حضرات کی ہمنوائی کرتے ہوئے یہ ثابت کرنے کی کوشش کی کہ نبی کریم ﷺ کی بعد از مرگ حیات بالکل دنیوی اور جسمانی ہے۔ چنانچہ معروف حنفی عالم مولانا حسین احمد مدنی لکھتے ہیں:

”آپ ﷺ کی حیات نہ صرف روحانی ہے جو کہ عام شہداء کو حاصل ہے بلکہ جسمانی بھی اور از قبیل حیاتِ دنیوی، بلکہ بہت وجہ سے اس سے قوی تر۔“

(مکاتیب: ۱/۱۳۰ بہ حوالہ تحریکِ آزادی، ص: ۱۳۰)

علمائے احناف کا یہ ”انکشاف“ جب منظرِ عام پر آیا تو اس کے انسداد کے لیے مولانا اسماعیل سلفی رحمہ اللہ میدان میں اترے اور نہایت ہی بے باکانہ مگر شائستہ طرزِ تحریر اختیار کرتے ہوئے کتاب و سنت کی روشنی میں اس نظریہ کی تردید فرمائی۔ اس مسئلہ پر مولانا نے ”الأدلة القویة علی أن حياة النبی ﷺ فی القبر لیست بدنیویة“ نامی کتاب لکھ اس باطل فکر کا قلع قمع کر دیا۔ مذکورہ کتاب میں لکھتے ہیں:

”عنوان اور تعبیرات کی تبدیلی سے حقائق تو نہیں بدل

سکتے۔ مولانا حسین احمد کی جلالتِ قدر، مولانا نانوتوی کی غزارتِ علمی اور شیخ عبدالحق کی سادگی اس حقیقت کو نہیں بدل سکتی جس کا اقرار قرآن حکیم نے محکم آیات میں فرمایا ہے اور صحابہ نے اس پر اجماع فرمایا ہو۔“ (ص: ۲۵)

کتاب ہذا کے اواخر میں ”میری گزارشات“ کے عنوان کے تحت لکھتے ہیں:

”حضراتِ اکابرِ دیوبند کے علمی احترام کے وسیع اثر نے مجبور کیا کہ ان کے ارشادات کا تنقیدی جائزہ لیا جائے تاکہ طلباء علمی تنقید اور بحثِ نظر کی عادت سیکھیں۔ ان گزارشات کا مختلف حلقوں میں عجیب اثر ہوا۔ بعض حلقوں نے اسے بے حد پسند کیا کہ یہ ایک ضرورت تھی۔ اس وقت تک پاک و ہند کے کئی جرائد میں وہ مضمون شائع ہو رہا ہے۔ بعض حلقوں نے اسے سخت ناپسند فرمایا اور اسے حضراتِ اکابرِ دیوبند کی بے ادبی پر محمول فرمایا، اعاذنی اللہ من ذلک۔“ (ص: ۵۳)

مولانا تمنا عمادی میدانِ انکارِ حدیث کے اہم شہسوار مانے جاتے ہیں۔ آپ کے عتابِ قلم سے بھی احادیثِ صحیحہ کا ایک حصہ محفوظ نہ رہا، چنانچہ خود ساختہ تحقیق و تفتیش اور جانچ پڑتال کے بعد ”واقعہ افک“، ”امامِ بغدادی“ اور ”ابنِ شہاب زہری“ وغیرہ کو قلمی طعن کا نشانہ بنایا اور ان پر خوب جرح و نقد کی۔ مولانا اسماعیل صاحب نے ”واقعہ افک کے متعلق نئی تمنائی ریسرچ“ کے عنوان سے تمنا عمادی کے افکار کا بھرپور رد فرمایا۔ مذکورہ مقالے میں لکھتے ہیں:

”عمادی صاحب نے اس مضمون میں ائمہ حدیث کو خبیث، منافق، بے دین، بے نماز، بہتان تراش، چالاک، وضاع، کذاب، خبیث النفس، وغیرہ قسم کی گالیاں دی ہیں۔ اگر قصاص لیا گیا تو آپ کو تکلیف ہوگی۔ قلم سب کے ہاتھ میں ہے۔ عمادی صاحب نے بعض معاملات کے ذکر نہ کرنے کی وجہ سے ائمہ حدیث کو بے ایمان،

کی روشنی میں عالمانہ و مجتہدانہ انداز میں حل کیا گیا ہے اور بیشتر مسائل کا پس منظر بیان کر کے اصل صورت مسئلہ کا تحقیقی جواب دیا گیا ہے۔ دوسری طرف معاصر فرقوں اور تحریکوں کی جانب سے سلفی فکر و مسلک پر ہونے والے حملوں کے دفاع کی سنجیدہ کوشش کی گئی ہے۔ ان فتاویٰ کی ایک انفرادی شان یہ ہے کہ طرز نگارش شگفتانہ اور ادیبانہ ہے، عام فتاویٰ کے خشک اور نقشفانہ لب و لہجہ سے جداگانہ اس میں ادب لطیف و ظریف اور انشا پر وازی کی جھلکیوں نے فنِ افتا کو ایک فصیحانہ اسلوب عطا کیا ہے۔“ (مقدمہ فتاویٰ سلفیہ، ص: ۱۳)

مولانا سلفی رحمہ اللہ ایک جید عالم دین تھے۔ ایک عالم کا کیا مقام و مرتبہ ہے آپ کو اس کا بخوبی اندازہ تھا۔ چنانچہ آپ نے زبان و قلم سے بیش بہا دینی خدمات انجام دینے کے ساتھ ساتھ معاصر علماء کا مناقشہ کیا مگر اس خوش اسلوبی، شائستگی اور اعلیٰ ظرفی کا مظاہرہ کرتے ہوئے کہ مخالفین بھی آپ کے حسن اخلاق کے قائل ہو گئے اور آپ کی غزرت علمی کو تسلیم کیا۔ آپ کی اخلاقی بلندی کی صداقت کے لیے ایک واقعہ کا ذکر کر کے ہم اس تحریر کا اختتام کرتے ہیں:

”ایک دفعہ آپ حاجیوں کو رخصت کرنے کے لیے لاہور تشریف لے گئے۔ نماز کا وقت ہو گیا۔ اسٹیشن کے بالا میدان میں جماعت کرانے لگے تو ایک بوڑھے نے کہا کہ میری نماز آپ کے پیچھے نہیں ہوتی۔ آپ نے رومال اٹھا کر کندھے پر ڈالا اور پیچھے ہٹ گئے اور کہا بابا جی! آپ جماعت کرائیں میری نماز آپ کے پیچھے ہو جاتی ہے۔ وہ بوڑھا شرمندہ ہو گیا اور معافی مانگی اور پھر اصرار کر کے حضرت کی اقتدا میں جماعت ادا کی۔“ (مقالات حدیث، ص: ۶۵)

اللہ رب العزت سے دعا ہے کہ مولانا سلفی رحمہ اللہ کی خدمات جلیلہ کو شرف قبولیت بخشے، ان کی قبر کو نور سے بھر دے اور انھیں کروٹ کروٹ جنت عطا کرے۔

اِس دَعا اِز مَن وَاِز جملہ جہاں آمین باد



خبیث، چالاک، خبیث النفس تک کہا ہے۔ حالانکہ یہ الفاظ کا تنوع ہے۔ محدثین حسب ضرورت مواقع احادیث مختصر یا مفصل بیان فرمادیتے ہیں۔ اہل فن اسے سمجھتے ہیں، جاہل اور ناواقف اس سے بعض اوقات پریشان ہوتا ہے۔“

(مقالات حدیث، ص: ۵۱۲)

مولانا مودودی، مولانا اصلاحی اور دیگر علماء کے مضامین کا علمی مناقشہ کرنے کے بعد تحریر کرتے ہیں:

”ان گزارشات کو یہاں ختم کرتے ہوئے طویل سمع خراشی کے لیے معذرت خواہ ہوں۔ انتہائی اختصار کے باوجود گزارشات خاصی طویل ہو گئی ہیں اور مکرر گزارش کرنا اپنا فرض سمجھتا ہوں کہ میرے دل میں دونوں بزرگوں کے لیے پورا احترام ہے لیکن میں نے اپنے مسلک کو واضح کرنے کی کوشش کی ہے۔ اگر کوئی لفظ آپ حضرات کی شان کے خلاف ہو تو بصمیم قلب اس کے لیے معافی چاہتا ہوں۔ لیکن اپنے مسلک کو کسی مصلحت پر قربان کرنا میرے لیے مشکل ہے، واما حب لیلی فلا أتوب۔“ (حجیت حدیث، ص: ۱۵۹)

”فتاویٰ سلفیہ“ کے نام سے مولانا مرحوم کے مختلف فتوؤں کو جمع کیا گیا ہے جس میں ایک طرف آں موصوف کے تبحر علمی اور فکری بصیرت کا پتا چلتا ہے وہیں آپ کے انداز تحریر کی انفرادیت بھی سامنے آتی ہے۔ ان فتاویٰ کی مقبولیت کا اندازہ اس بات سے لگایا جاسکتا ہے کہ جب کتابی شکل میں لاہور سے اس کی طباعت ہوئی اور اس کے نسخے ہندوستان پہنچے تو اسے ہاتھوں ہاتھ لیا گیا اور دینی و علمی حلقوں میں کافی پذیرائی ہوئی۔ مزید برآں اس کی طلب اتنی زیادہ ہو گئی کہ اس کے کئی ایڈیشن شائع کرنے پڑے۔ ”فتاویٰ سلفیہ“ کے مقدمہ میں مولانا محمد اعظمی رحمہ اللہ کتاب مذکور کی خصوصیات ذکر کرتے ہوئے لکھتے ہیں:

”یہ فتاویٰ گونا گوں محاسن اور نوع بنوع رنگ و بو سے مرصع ہیں۔ ایک طرف ان میں دینی پیچیدہ مسائل کو کتاب و سنت

تصوف نقل و عقل کی روشنی میں

ڈاکٹر ابراہیم بن محمد البریکان ترجمہ: صہیب حسن فضل حق مبارک پوری

۶۔ رؤی اور احلام (خواب):

یہ چھٹی چیز ہے جس میں متاخرین صوفیوں نے اپنے سلف کی مخالفت کی ہے۔

تعریف:

رؤی ”رؤیا“ کی جمع ہے۔ اس کا اطلاق خواب میں نظر آنے والی چیزوں پر ہوتا ہے۔ جمع کا وزن فعلی ہے۔ کبھی ہمزہ کی تسہیل بھی ہو جاتی ہے۔ واحدی کہتے ہیں: دراصل یہ ”یسری“ کی طرح مصدر ہے۔ جب اسے خیالِ خوابیدہ میں آنے والی شے کے مفہوم میں بطور اسم استعمال کیا جانے لگا تو اسے اسماء کے حکم میں داخل کر لیا گیا۔

امام راغب کہتے ہیں کہ ”الرؤیۃ“ حاسہ بصر کے ذریعے ہونے والا ادراک ہے۔ تخیلاتی ادراک پر بھی اس کا اطلاق ہوتا ہے، مثلاً: اری أن زیداً مسافراً۔ یعنی میرا خیال ہے کہ زید سفر کرنے والا ہے۔ اسی طرح فطری تفکر کے لیے بھی بولا جاتا ہے، مثلاً:

﴿إِنِّي أَرَىٰ مَا لَا تَرَوْنَ﴾ [الانفال: ۴۸]

”میں وہ دیکھ رہا ہوں جو تم نہیں دیکھ رہے ہو۔“
رائے کا معنی نقیضین میں سے ایک کا غلبہ ظن پر جم جانا ہے۔
”رؤیۃ“ رائے کے معنی میں بھی آتا ہے۔

(عقیدۃ التوحید فی فتح الباری ہ: ۳۱ مع حذف و اضافہ)

لفظ ”رؤیا“ قرآن کریم میں متعدد جگہوں پر آیا ہے:

﴿وَمَا جَعَلْنَا الرُّءْيَا الَّتِي آرَيْنَاكَ إِلَّا فِتْنَةً

لِلنَّاسِ وَالشَّجَرَةَ الْمَلْعُونَةَ فِي الْقُرْآنِ﴾ [الاسراء: ۶۰]

”جو رؤیا (یعنی رؤیت) ہم نے آپ کو دیکھائی تھی وہ لوگوں

کے لیے صاف آزمائش ہی تھی اور اسی طرح وہ درخت بھی

جس سے قرآن میں اظہارِ نفرت کیا گیا ہے۔“

﴿لَقَدْ صَدَّقَ اللَّهُ رَسُولَهُ الرُّؤْيَا

بِالْحَقِّ﴾ [الفتح: ۲۷]

”یقیناً اللہ تعالیٰ نے اپنے رسول کو خواب سچا دکھایا۔“

﴿إِنْ كُنْتُمْ لِلرُّؤْيَا تَعْبُرُونَ﴾ [یوسف: ۴۳]

یعنی اے درباریو! اگر تم خواب کی تعبیر دے سکتے ہو تو میرے اس خواب کی تعبیر بتلاؤ۔

قرآن کریم ہی کی طرح حدیث نبویہ میں بھی یہ لفظ آیا ہے۔ نبی

کریم ﷺ نے فرمایا:

((الرؤيا الحسنة من الرجل الصالح جزء

من ستة و اربعين جزء من النبوة.))

(صحیح بخاری عن انس)

”نیک آدمی کا عمدہ خواب نبوت کا چھالیسواں حصہ ہے۔“

بخاری شریف کی دوسری حدیث جو عبادہ بن صامت رضی اللہ عنہ اور ابو

ہریرہ رضی اللہ عنہ سے مروی ہے، اس میں ہے کہ ”مومن کا خواب نبوت کا

چھالیسواں حصہ ہوتا ہے۔“

علاوہ ازیں بخاری شریف ہی میں حضرت ابوسعید خدری رضی اللہ عنہ سے یہ

حدیث مروی ہے کہ انھوں نے رسول اللہ ﷺ کو یہ فرماتے ہوئے سنا:

”نیک خواب نبوت کا چھالیسواں حصہ ہوا کرتا ہے۔“

رؤیا کی اصطلاحی تعریف:

قاضی ابوبکر ابن العربی فرماتے ہیں:

عادت رہتی ہے وہ بھی خواب میں آجاتی ہیں۔
اس تیسری قسم کا وقوع عموماً مستقبل، اکثر حال اور بہت کم ماضی کے بارے میں ہوتا ہے۔ (عقیدۃ التوحید فی فتح الباری، ص: ۳۲۰)
حافظ ابن قیم رحمہ اللہ نے رؤیا (خواب) کی تین قسمیں کی ہیں۔
①..... رؤیا رحمانیہ: اس خواب کی نسبت اللہ تعالیٰ کی طرف ہے، اس سے بندے کو حق کی ہدایت ملتی ہے۔ انبیاء علیہم السلام کا خواب اسی قبیل سے ہوتا ہے۔ جو درحقیقت شیطان سے محفوظ وحی ہوتا ہے۔
②..... رؤیا نفسانیہ: نفسانی خواب جن کی حیثیت منتشر خیالات کی ہے۔

③..... رؤیا شیطانیہ: یعنی شیطانی خواب جو شیطان کی طرف سے ہوتے ہیں۔ سچے خواب، خصوصاً جب پے درپے ہوں تو وحی کے موافق ہوتے ہیں یا پھر وحی کی موافقت پر تنبیہ کرنے والے ہوتے ہیں یا وہ کسی خاص قضیے پر متنبہ کرتے ہیں جن میں کوئی حکمت پوشیدہ ہوتی ہے مگر صاحب خواب خود کو اس سے لاتعلق سمجھ کر اسے نظر انداز کر دیتا ہے۔

سچائی کی تلاش، اکل حلال، امر و نہی کی محافظت، طہارت کے ساتھ قبلہ رو ہو کر سونا اور آنکھوں میں نیند کا غلبہ آنے تک اللہ تعالیٰ کا ذکر کرتے رہنا یہ سب ایسی چیزیں ہیں جن کے برتنے سے خواب جھوٹا نہیں ہو سکتا۔

ایک فرشتہ خواب ہی دکھانے کے کام پر مامور ہے، وہ بندے کو اس کے مناسب حال خواب دکھاتا ہے۔ یہی وجہ ہے کہ کسی بھی شخص کا خواب اس کی حیثیت کے منافی نہیں ہوتا بلکہ موافق ہوتا ہے۔ (مدارج السالکین ۱: ۵۱، ۵۲)

علامہ ابن قیم رحمہ اللہ کی مذکورہ خواب کی تینوں قسموں کی تائید درج ذیل حدیث سے ہوتی ہے، نبی کریم ﷺ نے فرمایا:

”خواب تین طرح کے ہوتے ہیں: ایک وہ جو اللہ تعالیٰ کی جانب سے ہو، دوسرا وہ جو شیطان کی جانب سے ہو اور

”رؤیا وہ ادراکات ہیں جن کو اللہ تعالیٰ بندہ مومن کے دل میں کسی فرشتے یا شیطان کے ذریعے معلق کر دیتا ہے۔ اب خواہ وہ (ادراک) اپنے اسماء، یعنی اپنی حقیقت یا اپنی کیفیت یعنی اپنی تعبیر کے ذریعے (جانے جائیں) یا وہ خلط ملط ہو جائیں، ان (ادراکات) کی نظیر بیداری کی حالت میں دل میں آنے والی باتیں ہیں، پھر کبھی ایسا ہوتا ہے کہ وہ (ادراکات) کسی مرتب قصے کی صورت میں آتے ہیں اور کبھی یونہی آجاتے ہیں جن کا کوئی حاصل نہیں نکلتا۔ یہی تعریف استاذ ابواسحاق کے قول سے بھی مستفاد ہوتی ہے۔“
(عقیدۃ التوحید فی فتح الباری، ص: ۳۲۰)

اقسام رؤیا:

①..... رؤیا صادقہ (سچے خواب): یہ انبیاء علیہم السلام اور ان کے صالح متبعین کے خواب ہیں۔ شاذ و نادر دوسروں کو بھی آجاتے ہیں۔ یہ جس طرح نیند کی حالت میں دکھائی پڑتے ہیں اسی طرح بیداری کی حالت میں صادق ہوتے ہیں۔

②..... أضغاث (خواب ہائے پریشاں، منتشر خیالات): ان کی خصوصیت یہ ہے کہ کسی چیز سے خائف نہیں کرتے۔ ان کی تین قسمیں ہیں:

۱: خواب دیکھنے والے کو رنج و غم میں مبتلا کرنے کے لیے شیطان کا کھیل کود کرنا، مثلاً: وہ یہ دیکھے کہ اپنا سر کاٹ کر اس کے پیچھے چلا جا رہا ہے، یا وہ کسی ہولناکی کی میں واقع ہو گیا ہے جہاں وہ کسی کو اپنا یا رومدگار نہیں پاتا وغیرہ وغیرہ۔

۲: اسی طرح وہ یہ دیکھے کہ بعض فرشتے سے حرام کے ارتکاب کا حکم دے رہے ہیں، یا اسی قسم کی دوسری چیزیں جو عقلاً محال ہیں۔

۳: بیداری کی حالت میں جو باتیں یا تمنائیں دل میں آتی ہیں ٹھیک وہی چیزیں نیند کی حالت میں بھی آجاتی ہیں۔ اسی طرح جو باتیں مزاج پر غالب آجاتی ہیں یا بیداری کی حالت میں جن چیزوں کی

ہے، اس لیے جو اسے (شب قدر کو) پانا چاہتا ہے تو وہ اسے
رمضان کے آخری عشرے میں تلاش کرے۔“
(مدارج السالکین: ۱/۵۲، ۵۱)

اس سے واضح ہو گیا کہ اس حدیث میں حجت صرف نبی کریم ﷺ کا اقرار ہی ہے کیوں کہ حدیث مذکور میں آپ ﷺ کا اقرار کر لینا ہی صحابہ کرام رضی اللہ عنہم کے خواب کی صحت پر دلیل ہے۔
لیکن خواب کی کثرت اور اس کے تسلسل سے اس کی صحت پر استدلال نہیں کیا جاسکتا، بلکہ اس کے معنی و مفہوم اور اس کے مقتضیات پر کسی شرعی دلیل کا ہونا ضروری ہے۔ کیوں کہ بہت سے لوگوں کو شیطان نے محض خواب کی کثرت و تکرار کی بنیاد پر گمراہ کر دیا ہے۔
حدیث کا ایک مفہوم ”اجماع“ بھی ہو سکتا ہے، یعنی ہر شخص نے اس خواب کو دیکھا ہو، کوئی بھی اس سے باقی نہ بچا ہو۔ ایسی صورت میں اس کے جھوٹ ہونے کا کوئی سوال ہی نہیں پیدا ہوتا۔

امام قرطبی فرماتے ہیں:

”صالح و صادق مسلم وہ ہے جس کا حال انبیاء رضی اللہ عنہم کے مناسب حال ہو، انبیاء رضی اللہ عنہم غیب پر مطلع ہونے کا شرف رکھتے ہیں اسی قسم کا شرف اسے بھی حاصل ہو۔ لیکن کافرو فاسق یا پاگل انسان کو یہ مرتبہ نہیں حاصل ہو سکتا، اگر ان کے خواب بسا اوقات صحیح بھی ہو جائیں تو یہ ”قد صدق الکذوب“ (بہت جھوٹ بولنے والا بھی کبھی سچ بول دیا کرتا ہے) کے قبیل سے ہوگا۔ اور کافرو نجومی وغیرہ جو بسا اوقات غیبی خبریں دیتے ہیں ان کی بھی غیبی خبر نبوت کا کوئی بھی جز شمار نہ ہوگی۔“

(عقیدۃ التوحید فی فتح الباری، ص: ۳۲۱، ۳۲۲)

سوال پیدا ہوتا ہے بندہ جب خواب دیکھے تو کیا کرے؟ اس سلسلے میں رسول اللہ ﷺ نے صحیح بات کی راہنمائی فرمائی ہے۔ صحیح بخاری میں ابو سعید خدری رضی اللہ عنہ سے مروی ہے کہ انھوں نے رسول اللہ

ابتلائے غم و اندوہ کا باعث ہو، تیسرا جو درحقیقت بیداری کی حالت میں سوچی ہوئی باتیں ہوتی ہیں جو بندہ بعد میں خواب میں دیکھتا ہے۔“

خواب ہی وحی کا مبتدا و منشا ہے۔ ہمارے نبی ﷺ پر وحی کی ابتدا نیک خواب ہی سے ہوئی ہے۔ سچے خواب انھی کو آتے ہیں جن کی گفتگو سچی ہوتی ہے۔

قرب قیامت خواب جھوٹے نہ ہوں گے کیوں کہ عصر نبوت اور آثار نبوت سے بعد کے عوض اللہ تعالیٰ مومنوں کو نیک خواب سے سرفراز فرمائے گا۔ زمانہ نبوت میں اس کی چنداں ضرورت نہ تھی کیوں کہ لوگ نور نبوت کے طفیل دوسری چیزوں سے بے نیاز تھے۔ یہی وجہ ہے کہ یہ سچے خواب ان کرامات کے مثل ٹھہرے جنہیں اللہ تعالیٰ اپنے نیک بندوں کے ماتھوں پر جاری فرماتا ہے۔

مزید یہ کہ یہ چیز عصر صحابہ میں بھی بنسبت بعد کے زمانوں کے کم تھی۔ کیوں کہ قوت ایمانی نے انھیں ہر چیز سے بے نیاز کر دیا تھا اور دوسروں کو ان کی ایمانی کمزوری کی وجہ سے اس کی ضرورت تھی۔ عبادہ بن صامت رضی اللہ عنہ فرماتے ہیں:

”مومن کا خواب ایک قسم کی گفتگو ہے جسے اللہ تعالیٰ بندے سے اس کی نیند کی حالت میں فرماتا ہے۔“

اور نبی کریم ﷺ کا ارشاد مبارک ہے:

”نبوت کی نشانیوں میں سے صرف بشارتیں اور خوش خبریاں باقی رہیں گی۔“ پوچھا گیا: اے اللہ کے رسول ﷺ! وہ بشارتیں کیا ہیں؟ فرمایا: ”نیک خواب جس کو مومن دیکھتا یا اس کے لیے دکھایا جاتا ہے۔“ (صحیح بخاری)

یہی وجہ ہے کہ ایک مسلمان جب بار بار ایک ہی خواب دیکھتا ہے تو وہ جھوٹا نہیں ہوتا۔ صحابہ کرام رضی اللہ عنہم نے خواب میں شب قدر کو عشرہ اواخر میں ہوتے دیکھا تو آپ ﷺ نے ان سے فرمایا:

”میں سمجھتا ہوں کہ تمہارا خواب عشرہ اواخر کی بابت متفق

ﷺ کو یہ فرماتے ہوئے سنا:

”اچھے خواب اللہ کی جانب سے ہوتے ہیں جب تم میں سے کوئی اچھے خواب دیکھے تو اس پر اللہ تعالیٰ کا شکر ادا کرے اور اسے لوگوں سے بیان بھی کرے۔ اور مکروہ خواب شیطان کی جانب سے ہوتے ہیں جب آدمی مکروہ خواب دیکھے تو اس کے شر سے پناہ مانگے اور کسی سے بھی اس کو بیان نہ کرے۔ تو ایسی صورت میں وہ اس کے لیے ضرر رساں نہ ہوگا۔“

(عقیدۃ التوحید فی فتح الباری، ص: ۳۳۳)

بخاری شریف کی دوسری روایت جس کے راوی ابوقادہ رضی اللہ عنہ ہیں، کہتے ہیں: میں نے نبی کریم ﷺ کو یہ فرماتے ہوئے سنا:

”رؤیا (نیک خواب) اللہ تعالیٰ کی جانب سے ہوتے ہیں اور احلام (برے خواب) شیطان کی جانب سے ہوتے ہیں۔ جب تم میں سے کوئی برا خواب دیکھے تو اپنی بائیں جانب تھو کے اور اس کے شر سے اللہ تعالیٰ کی پناہ طلب کرے، ایسا کرنے سے وہ اسے ہرگز کوئی نقصان نہ پہنچائے گا۔“ (عقیدۃ التوحید فی فتح الباری، ص: ۳۳۳)

صحیح بخاری میں ہے کہ ابوسلمہ رضی اللہ عنہ فرماتے ہیں: میں خواب دیکھتا اور وہ مجھے مریض بنا دیتے، یہی شکایت ابوقادہ سے بھی سنی کہ ان کے خواب ان کو بیمار کر دیتے ہیں، یہی سب باتیں تھیں کہ میں نے رسول اللہ ﷺ کو فرماتے ہوئے سنا:

”اچھے خواب اللہ تعالیٰ کی جانب سے ہوتے ہیں، جب تم میں کوئی پسندیدہ خواب دیکھے تو اسے ایسے ہی شخص سے بیان کرے جس کو وہ پسند کرتا ہے۔ اور جب برا خواب دیکھے تو اس کے اور شیطان کے شر سے اللہ تعالیٰ کی پناہ چاہے۔ تین مرتبہ تھو تھو کر لے اور کسی سے بیان نہ کرے، ایسی صورت میں وہ ضرر رساں نہ ہوں گے۔“ (عقیدۃ التوحید فی فتح الباری، ص: ۳۳۳)

صحیح بخاری میں جناب ابو ہریرہ رضی اللہ عنہ سے روایت ہے کہ رسول

اللہ ﷺ نے فرمایا:

”جو شخص کوئی ایسا خواب دیکھے جس کو وہ ناپسند کرتا ہو تو اسے کسی سے بیان نہ کرے اور نماز پڑھنے کے لیے کھڑا ہو جائے۔“

حافظ ابن حجر رحمہ اللہ فرماتے ہیں:

”امام بخاری رحمہ اللہ نے نیک خواب کے جو آداب ذکر کیے ہیں ان کا حاصل تین چیزیں ہیں: (۱) اس (نیک خواب) پر اللہ تعالیٰ حمد و ثنا کرنا۔ (۲) اس کو خوش آئندہ سمجھنا۔ (۳) اس کو محبوب و بھلے آدمی سے بیان کرنا، نہ کہ ناپسندیدہ اور شریر آدمی سے۔

مکروہ و ناپسندیدہ خواب کے جو آداب ذکر کیے اس کا حاصل چار باتیں ہیں: (۱) اس کے اور (۲) شیطان کے شر سے اللہ تعالیٰ کی پناہ چاہنا۔ (۳) بیدار ہوتے ہی بائیں جانب تین مرتبہ تھو تھو کرنا۔ (۴) اور علی الاطلاق کسی سے بیان نہ کرنا۔ مصنف (امام بخاری) کے نزدیک ابو ہریرہ رضی اللہ عنہ سے پانچویں چیز نماز بھی آئی ہے۔“

(عقیدۃ التوحید فی فتح الباری، ص: ۳۳۴)

”امام مسلم رحمہ اللہ کے ہاں چھٹی چیز بھی آئی ہے، چنانچہ نبی کریم ﷺ کا فرمان ہے:

((وليتحول عن جنبه الذي كان عليه .))

”اسے چاہیے کہ اس پہلو کو بدل لے جس پر وہ تھا۔“

حافظ ابن حجر فرماتے ہیں:

”بعض شروحات میں میں نے ساتویں چیز آیت الکرسی کا پڑھنا دیکھا ہے، مگر شارح نے بلا سند یہ بات کہہ دی ہے۔“ (مشتمی الخارف الجائی، ص: ۳۳۴)

خواب کے متعلق صوفیوں کا موقف:

صوفیوں نے خواب کے سلسلے میں انتہائی غلو سے کام لیتے ہوئے

حوالے سے کوئی شرعی فتویٰ دے گا تو اس پر اعتماد نہ کیا جائے گا، یہ اُمت کا اجماعی فیصلہ ہے، ان باتوں سے تصوف کی حد درجہ ضلالت اور اس کے اندر ارکانِ ملت محمدیہ کے شیرازہ کو پارہ پارہ کرنے کی جو اسپرٹ پائی جاتی ہے ان کا بخوبی اندازہ لگایا جاسکتا ہے۔

یہ تو آپ ﷺ کے متعلق صوفیوں کے خواب کی باتیں تھیں۔ بعض ایسے بھی ہوئے ہیں جنہوں نے بیداری کی حالت میں آپ ﷺ کی رویت کا دعویٰ کیا ہے۔ حالانکہ یہ چیز جمہور صوفی و غیر صوفی اہل علم کے نزدیک ناممکن ہے۔

شرعی اعتبار سے نیک خواب کا حکم:

غیر انبیاء ﷺ کا خواب اسی وقت قابلِ اعتماد ہوگا جب وہ نصوص شرعیہ جو ہر قسم کی تحریفات سے پاک اور محفوظ ہیں، یعنی کتاب اللہ اور سنت رسول اللہ سے مدلل ہو۔ علامہ ابن قیم رحمہ اللہ فرماتے ہیں:

”غیر انبیاء کا خواب وحی صریح پر پیش کیا جائے گا اگر وہ اس کے موافق ہو تو اس پر عمل کیا جائے گا ورنہ وہ قابلِ عمل نہ ہوگا۔“ (مدارج السالکین: ۱/۵۱)

ہاں، یہ ضرور ہے کہ ایسا اس صورت میں ہوگا جب معاملہ شرعی، دینی یا کسی امر کوئی و قدری کے متعلق ہو لیکن معاملہ شرع اور سنت قدریہ کے مخالف نہ ہو تو سچے اور نیک خواب کا استئناس مرجحات کے ذریعے ہوگا۔ الہام کی بحث میں اس پر سیر حاصل بحث ہو چکی ہے اب یہاں اس کے اعادے کی ضرورت نہیں۔

زبان حق ترجمان سے اسے خواب کا چھیا لیسواں جز قرار دیے جانے سے اس کے بذاتہ حجت قائمہ ہونے پر دلالت نہیں ہوتی۔ کیوں کہ حدیث نبویہ کا لفظ اس (کی حجیت) کے ضعف کی طرف اشارہ کر رہا ہے۔ اگر خواب نیک ہو تو چھیا لیس جز میں اس کی نسبت ایک جز کی ہے۔ اور حدیث میں اسے ”صادق“ کا نام دینے سے یہ مفہوم مستفاد ہوتا ہے کہ ”صدق“ اس کے لیے لازم اور ضروری نہیں۔

اسے حصول (علم) کا مصدر و ماخذ بنا لیا ہے۔ حدیث ہے کہ بیشتر صوفی طرق کی نشوونما کسی شیخ طریقت کے خواب ہی کی مرہون منت ہوتی ہے، جیسا کہ آپ اس کا مشاہدہ بھی کرتے ہوں گے۔ ان پیران طریقت کا یہ باطل دعویٰ بھی ہوتا ہے کہ رسول اللہ ﷺ نے انھیں کچھ دعاؤں اور نمازوں سے خصوصی طور پر باخبر فرمایا ہے۔ اسی قسم کی اور بھی الٹی سیدھی باتیں یہ لوگ کیا کرتے ہیں حاشا وکلا رسول اللہ ﷺ اللہ کے دین میں کسی کو بھی کوئی خصوصیت نہیں دے سکتے۔ اللہ تعالیٰ فرماتا ہے:

﴿الْيَوْمَ أَكْمَلْتُ لَكُمْ دِينَكُمْ وَاتَّمَمْتُ عَلَيْكُمْ

نِعْمَتِي وَرَضِيتُ لَكُمُ الْإِسْلَامَ دِينًا﴾ [المائدة: ۳۱]

”آج میں نے تمہارے لیے دین کو کامل کر دیا اور تم پر انعام بھرپور کر دیا اور تمہارے لیے اسلام کے دین ہونے پر رضامند ہو گیا۔“

رسول اللہ ﷺ نے ۱۰ھ میں عرفہ کے دن صحابہ کرام رضی اللہ عنہم سے دین کو مکمل طور پر پہنچا دینے پر گواہی لی تھی اور کہا تھا: ”اے اللہ! تُو ہی گواہ رہ۔“

دین کے تعلق سے ہر ضروری بات کو آپ ﷺ نے بیان فرمادیا ہے۔ آپ ﷺ کا فرمان ہے:

”میں نے تمہیں روشن شاہراہ پر چھوڑا ہے، اس کی رات اس کے دن کے مانند ہے، ہلاک ہونے والا شخص ہی اس سے اعراض کر سکتا ہے۔“

اسی (ہلاک ہونے والوں کی فہرست) میں آپ ﷺ پر کتمان کی تہمت لگانے والا بھی آجائے گا۔ اس قسم کی باتیں، مقام نبوت و رسالت اور انبیاء ﷺ کی خاص صفات: صدق و امانت اور تبلیغ سے ذرہ برابر میل نہیں کھاتیں۔

نبی کریم ﷺ کو خواب میں دیکھنے والا شخص جب آپ ﷺ کے

سیرت امام اعظم محمد رسول اللہ ﷺ کانفرنس

مرکزی جمعیت اہل حدیث چک نمبر ۴۲۲ طور ان ضلع فیصل آباد کی سالانہ امام اعظم محمد رسول اللہ ﷺ کانفرنس مورخہ ۱۰ مارچ ۲۰۱۳ء بروز پیر منعقد ہوگی۔

مولانا محمد حنیف ربانی، مولانا منظور احمد، مفتی محمد جمیل (سابق حنفی دیوبندی)، مولانا ابوبکر یزدانی و دیگر خطاب کریں گے۔

محمد عبداللہ، عبدالغفار، محمد ایوب ساقی و انتظامیہ مسجد ہذا

0345-1061558



ضرورت رشتہ

لڑکا عمر ۲۹ برس، مسلک اہل حدیث، دراز قد تعلیم MSc + انجینئر، گورنمنٹ یونیورسٹی میں پروفیسر، گارڈ ٹاؤن لاہور میں رہائش پذیر، پہلی بیوی کو طلاق دے دی تھی۔ دوسری شادی کے لیے اہل حدیث متوسط گھرانے سے ۲۵ یا ۲۶ سال کی کنواری، پابند صوم و صلاۃ، باپردہ اور نرم مزاج تعلیم یافتہ خوب صورت گھریلو دوشیزہ کا رشتہ درکار ہے۔

رابطہ: 0300-4101446

ملک اعوان، عمر ۴۷ سال، دراز قد خوب صورت، مسلک اہل حدیث پر عامل، پابند صوم و صلوۃ زرعی بینک میں ملازم (تنخواہ: ۲۵۰۰۰ روپے ماہانہ) کے لیے تیسری جگہ پر رشتہ درکار ہے۔ پہلی دونوں بیویاں وفات پا چکی ہیں۔ پہلی بیوی سے دو بیٹے اور دو بیٹیاں ہیں۔ (دو کی شادی ہو چکی ہے) اور دوسری بیوی سے کوئی اولاد نہیں۔ پابند صوم و صلوۃ، سلیقہ شعار اور نیک اطوار ۳۵ تا ۴۰ سالہ بیوہ یا مطلقہ کے ذمہ داران فوراً رابطہ کریں۔ ذات پات کی کوئی قید نہیں۔

رابطہ: 0344-6084317



کیوں کہ لفظ ”صادق“ (بصیغہ اسم فاعل) کے اندر اسی تجدد و حدوث اور انقطاع کا معنی پایا جاتا ہے جو فعل مضارع میں پایا جاتا ہے۔ ذیل کے چند امور کی بنا پر لفظ ”صادق“ (بصیغہ اسم فاعل) کو صفت مشبہ کا نام بھی نہیں دیا جاسکتا کہ جس سے اس کے دوام و ثبوت پر دلالت ہو۔

(۱)..... یہ گزر چکا ہے کہ سیاق حدیث میں یہ ایسے لفظ کے ساتھ معروف ہے جو اس کے ضعف پر دلالت کرتا ہے۔

(۲)..... بعض روایات میں اضافہ ہے کہ ”نیک خواب نبوت کے چھتر اجزاء میں سے ایک جز ہے۔“ اس سے ظاہر ہوتا ہے کہ اس کی صداقت مرتبہ میں مختلف ہے۔

(۳)..... نبی کریم ﷺ نے اس کو مومن صالح کی طرف منسوب کیا ہے۔ یہ چیز، یعنی آدمی کی صالحیت خفیفہ امور سے تعلق رکھتی ہے۔ اس کی حقیقت کا علم بندے کی باطنی کیفیت کی معرفت ہی کے ذریعے ہو سکتا ہے۔ اگر کوئی شخص اپنی صالحیت کا دعویٰ کرتا ہے تو وہ جھوٹا ہے کیوں کہ اس میں اپنے نفس کے تزکیے کا پہلو غالب ہے۔ ایسی صورت میں کیونکر اس کی خبر پر اعتماد کیا جاسکتا ہے۔

(۴)..... شاذ و نادر کبھی سچے خواب کافروں کو بھی دکھائی پڑ جاتے ہیں، جیسا کہ عزیز مصر اور یوسف علیہ السلام کے دو قیدی ساتھیوں کو دکھائی پڑے تھے۔

(۵)..... ہمارے خواب کی تعبیر قطعی نہیں ہوتی اس لیے کہ قطعیت صرف وحی کے ذریعہ ہوتی ہے اور وحی غیر انبیاء کو نہیں ہوتی اور ہم خواب کے صدق و کذب کو (عملاً) اس کے وقوع سے قبل جان بھی نہیں سکتے، لہذا اب ہماری تعبیر کے غیر قطعی ہونے میں کوئی شبہ نہیں۔

(۶)..... لفظ ”صادقہ یا صالحہ“ کو صفت مشبہ اعتبار کرنا اصل کے خلاف ہے۔ (باقی آئندہ)



طہارت اور صفائی..... دونوں میں ایک لطیف فرق

اُم عبدنیب

جب کہ طواف کعبہ اور تلاوت قرآن حکیم کے وقت مکمل طہارت ہونا مستحب ہے۔ مکمل طہارت سے مراد با وضو ہونا ہے۔ اگر وضو نہ ہو لیکن جسم پاک ہے، لباس پاک ہے تو یہ بھی طہارت ہی کی حالت ہے، شریعت کی رو سے مسلمان کا ہر وقت طہارت کی حالت میں رہنا مطلوب و مقصود ہے۔ طہارت عبادات کی کلید ہے، چنانچہ فرمان نبوی ہے:

((الطهور شطر الايمان.))

یعنی جسم اور لباس وغیرہ کا طاہر ہونا ایمان کا حصہ ہے۔ لفظ صفائی، طہارت کا مفہوم ادا کرنے سے قاصر و عاجز ہے۔ آئیے! طہارت اور صفائی کے فرق پر مزید غور کریں:

✽ طہارت کا تعلق ایمان سے ہے، صفائی کا تعلق مزاج سے ہے۔
✽ طہارت کا متضاد نجاست (پلیدی) ہے، صفائی کا متضاد میل کچیل ہے۔

✽ طہارت کے لیے پانی نہ ملے تو مٹی سے استنجا، وضو اور غسل کر سکتے ہیں، صفائی کے لیے پانی ہی کام آتا ہے۔

✽ طہارت کے لیے غسل کرتے ہوئے بدن کے ہر حصے پر پانی بہانا فرض ہے اگر کوئی جگہ خشک رہ جائے تو (پاکی) طہارت حاصل نہیں ہوتی، جب کہ صفائی کے لیے ایسی کوئی شرط نہیں ہے۔

✽ کپڑوں پر اگر نجاست نہ لگی ہو وہ پاک اور طاہر ہوں تو انھیں پہنے ہوئے نماز ادا کر سکتے ہیں، تلاوت قرآن حکیم کی جاسکتی ہے، طواف بھی کر سکتے ہیں، خواہ بظاہر ان پر کتنے ہی داغ دھبے لگے ہوں۔ اس کے برعکس صفائی کے لیے ان کے داغ، دھبے اور میل

طہارت اور صفائی کے الفاظ ہمارے ہاں کسی چیز کے پاک اور صاف ستھرا ہونے پر بولے جاتے ہیں۔ بعض اوقات طہارت کے لیے صفائی اور صفائی کے لیے طہارت کا لفظ بھی بولا جاتا ہے۔ ہمارے ہاں اُردو دان طبقے میں صفائی کا لفظ عام ہے لیکن طہارت بھی مستعمل ہے۔ ان دونوں الفاظ کو مترادف استعمال کیا جاسکتا ہے یا نہیں؟ یہ بحث تو ایک طرف! اصل مسئلہ یہ ہے کہ شریعت صفائی ستھرائی اور طہارت میں بہت زیادہ فرق کرتی ہے۔ دونوں کے استعمال کے مواقع اور مفہوم میں بھی بہت فرق ہے۔

صفائی کسی چیز کی ظاہری چمک دمک اور اس کے گرد و غبار یا میل سے صاف ہونے کا نام ہے، خواہ وہ کسی نجس چیز ہی سے بنائی گئی ہو یا اس میں نجس اور حرام چیز ڈالی گئی ہو، جیسے: دور حاضر میں یورپ میں بننے والی اکثر مصنوعات کے لیے نجس یا حرام چیزیں استعمال کی جاتی ہیں، مثلاً: عموماً مشروبات میں الکحل کا استعمال، چمڑے کی چیزوں میں سور یا دیگر حرام چیزوں کے چمڑے کا استعمال، ہومیو پیتھک اور ایلوپیتھک کی بعض ادویات میں الکحل کا استعمال وغیرہ۔

جب کہ طہارت ایک دینی اصطلاح ہے اور عربی زبان کا لفظ ہے، جس کا مطلب ہے نجس یعنی پلید چیز سے پاک اور صاف چیز، یا جس چیز، جگہ، کپڑے، برتن یا جسم پر کوئی ناپاک چیز لگ جائے اس کے اثرات دور کرنے کے لیے شرعی طریقہ کے مطابق اسے صاف کرنا۔ طہارت کو اُردو میں پاکیزگی یا پاکی بھی کہا جاتا ہے۔

طہارت کی اس شرعی تعریف کی رو سے طہارت شریعت کا اہم اور بنیادی حصہ ہے۔ ادائے صلاۃ کے وقت مکمل طہارت ہونا فرض ہے،

دور کرنا لازمی ہے۔

✽ طہارت نہ ہو تو عبادت قبول نہیں ہوتی بلکہ عذاب ہوتا ہے، جیسا کہ آپ نے قبر میں عذاب دیے جانے کا سبب پیشاب کے چھینٹوں سے پرہیز نہ کرنا بتایا تھا، اس کے برعکس صفائی نہ ہو تو اس پر کسی قسم کی کوئی وعید نہیں ہے۔

✽ طہارت عبادت ہے اور صفائی نفاست و سلیقہ کی آئینہ دار۔

✽ طہارت کی رُو سے کسی انسان کا، حلال جانور کا اور بلی کا جو عموماً گھروں میں بھی آتی رہتی ہے، ان سب کا جھوٹا ناپاک نہیں ہوتا، جب کہ بعض صفائی پسند لوگ کسی کا بھی جھوٹا نہیں کھاتے۔

✽ طہارت کی رُو سے اگر کبھی کھانے میں گر جائے تو کبھی کو (مانع چیز ہونے کی صورت میں) پورا ڈبو کر باہر پھینکنے پر وہ کھانا کھایا جاسکتا ہے، جب کہ صفائی پسند مزاج کو ایسا کرنا اچھا نہیں لگے گا۔

✽ طہارت کے اُصول و مسائل جاننا ہر مسلمان پر فرض ہے، یعنی وہ کس چیز سے حاصل ہوتی ہے؟ کب طہارت حاصل کرنا فرض ہے؟ کن حالتوں کے بعد غسل اور کن حالتوں کے بعد وضو کرنا طہارت کے لیے واجب ہے، طاہر اور مطہر پانی کون سا ہوتا ہے؟ وغیرہ، جب کہ صفائی کے لیے ہمارا مزاج ہمیں اُکساتا ہے۔

✽ طہارت بروقت (یعنی ناپاکی کی حالت کے بعد) حاصل کرنا فرض ہے اور اس میں بلا عذرت تاخیر کرنا جرم ہے، جب کہ صفائی میں جس قدر چاہے تاخیر کر لیں شرعاً اس میں کوئی حرج نہیں ہے۔

✽ طہارت پر صفائی کو فوقیت دینا ایک شرعی جرم اور نقطہ نظر کی خرابی ہے۔ ایک مسلمان کو بہر حال طہارت کو ہی فرض سمجھنا اور اسے صفائی کے مقابلے میں اہم سمجھنا چاہیے، جب کہ دورِ حاضر کا جدید طبقہ صفائی کو طہارت پر فوقیت دیتا ہے۔

طہارت کی تحقیر کیے بغیر یا اسے صفائی سے کم تر سمجھے بغیر صفائی کا اہتمام کرنا مستحسن ہے۔ خود رسول اکرم ﷺ نے صفائی کو بھی

پسند کیا ہے، چنانچہ لوگ جمعہ پڑھنے آگے تو گرمی میں پسینہ آتا، کپڑوں میں بو پیدا ہو جاتی، آپ ﷺ نے حکم دیا:

”اگر گنجائش ہو تو روزانہ استعمال کے کپڑوں کے علاوہ جمعہ کے لیے کپڑے الگ بنا لو۔“ (سنن ابی داؤد، حدیث نمبر: ۱۰۷۸۔ سنن ابن ماجہ، حدیث نمبر: ۱۰۹۵)

رسول اللہ ﷺ نے ایک شخص کو میلے کپڑوں میں دیکھ کر فرمایا: ”کیا اس سے یہ نہیں ہو سکتا کہ اپنے میلے کپڑے ہی صاف کر لے۔“ (مشکاۃ: ۳۳۵۱۔ سنن نسائی، مسند احمد)

صفائی میں مبالغہ کرنے یا اسے طہارت کی طرح لازمی سمجھ لینے سے متعلق بعض اُمور ہمارے معاشرے میں بھی رائج ہیں، مثلاً:

✽ بغیر استری کیے لباس پہننے سے گریز کرنا۔

✽ ذرا سا بھی داغ دھبہ لگ جائے تو وہ لباس نہ پہننا۔

✽ زمین پر لیٹنے، بیٹھنے اور زمین پر کھانا کھانے کو برا سمجھنا، جب کہ رسول اللہ ﷺ اور صحابہ کرام رضی اللہ عنہم کا معمول یہی تھا۔

✽ زمین پر گرمی ہوئی کھانے کی چیز کو پھینک دینا بلکہ بعض لوگ میز، دستر خواں یا کپڑے پر گرمی ہوئی چیز کو بھی اٹھا کر کھانا پسند نہیں کرتے حالانکہ یہ وہ چیزیں ہوتی ہیں جو اس طرح بالکل گرد آلود نہیں ہوتیں، جب کہ رسول اللہ ﷺ خوراک کا جو ریزہ زمین پر گر جاتا اسے اٹھا کر صاف کر کے کھا لیتے تھے۔

✽ بعض لوگ جب تک صابن سے ہاتھ نہ دھوئیں انھیں تسلی ہی نہیں ہوتی کہ یہ پاک ہو گئے ہیں، جب کہ رسول اللہ ﷺ صرف پانی سے ہاتھ صاف کر لیتے، اگر استنجا کرنے یا کھانے کے بعد ہاتھ دھونے ہوتے یا چکنائی صاف کرنا ہوتی تو انھیں زمین پر گر کر صاف فرما لیتے۔

✽ کسی کا جھوٹا کھانے یا کسی کے ساتھ ایک ہی برتن میں کھانے سے گریز کرنا، جب کہ رسول اللہ ﷺ دوسروں کے ساتھ بیٹھ کر

ایک ہی برتن میں کھانا کھالیا کرتے تھے۔

✽ کھانا کھا کر برتن یا انگلیاں چاٹنے میں عار سمجھنا، جب کہ رسول اللہ ﷺ نے ایسا کرنے کا حکم دیا ہے اور فرمایا کہ چاٹ لینے سے برتن دعائیں دیتا ہے۔

✽ جن پھلوں کے پھلکے کھائے جاسکتے ہیں ان کے موٹے موٹے پھلکے اُتار کر پھینک دینا جیسے: امرود، سیب، ناشپاتی وغیرہ۔

✽ پھلکے اُتارتے ہوئے کھانے کا بہت سا حصہ پھلکے کے ساتھ پھینک دیا جاتا ہے، جیسے: تر بوڑ، خر بوڑہ وغیرہ، یا آم کی گٹھلی اور پھلکے اور کھجور کی گٹھلی اچھی طرح صاف نہ کرنا..... حالانکہ جس طرح برتن کی صفائی کی طرح سبزی یا پھل کا قابل استعمال حصہ بھی چھلکوں سے صاف کر کے کھالینا چاہیے۔

✽ گوشت دھوتے اور صاف کرتے ہوئے اکثر قابل استعمال حصوں کو کاٹ چھانٹ کر پھینک دیا جاتا ہے، حالانکہ شکرانِ نعمت کا تقاضا ہے کہ اسے بھی پکا لیا جائے۔

✽ داغ لگ جانے والے یا رنگ پھیکا پڑ جانے والے کپڑے ردی کر دیے جاتے ہیں اور دوسروں کو بھی یہ کہا جاتا ہے کہ تمہارا فلاں کپڑا داغی ہو گیا ہے یا اس کا رنگ پھیکا پڑا گیا ہے اب اسے ردی کر دو، جب کہ رسول اللہ ﷺ اور صحابہ کرام رضی اللہ عنہم کپڑوں کو سترہ سترہ پیوند لگا کر بھی استعمال کرتے رہتے تھے۔

✽ گلاس میں پانی ہونے کے باوجود اسے صرف اس لیے گرا کر پینے کے لیے اور پانی لیا جاتا ہے کہ اسے پہلے کوئی دوسرا پی چکا ہوتا ہے، یہ بھی پانی جیسی نعمت کا ضیاع ہے۔

✽ ڈبہ بند چیزوں کو کھلی اور فطری چیزوں پر صرف صفائی پسندی کی وجہ سے بلاوجہ ترجیح دی جاتی ہے۔ حالانکہ کمانے کے چکر میں آج کل حرام حلال کا خیال رکھنا ایک فضول کام سمجھا جاتا ہے، لہذا اکثر مصنوعات تیار کرنے والے بعض کام ایسے کرتے ہیں

جو جائز نہیں ہوتے، مثلاً:

✽ حلال اور حرام جانوروں کی ہر قسم کی ہڈیاں کوڑا کرکٹ، ہسپتال اور ذبح خانے سے لے جانا اور انھیں مختلف کیمیائی طریقوں سے گزرا کر مختلف چیزوں میں ڈالنا۔

✽ الکوحل شامل کرنا۔

✽ حلال و حرام جانوروں کے چمڑے سے کوٹ، بیگ اور تمام چمڑے کی چیزیں بنانا۔

✽ حرام کپڑوں اور جانوروں کا دواؤں میں اور میک اپ کی چیزوں میں استعمال، جیسے: سور کی چربی، بندر یا چوہوں کے جسم کے مختلف اجزاء وغیرہ۔

یاد رہے کہ ہماری تہذیب پر اس وقت مغربیت کا غلبہ ہے، وہ ہر چیز کو جراثیم، میل اور ملاوٹ سے پاک رکھنا چاہتے ہیں اور اس کے متعلق خود ساختہ سخت قوانین بھی بنا رکھے ہیں لیکن مختلف جانوروں سے لگاؤ بھی رکھتے ہیں اور پھر انھی کے گوشت، چربی، ہڈیوں اور چمڑے سے چیزیں بھی تیار کرتے ہیں۔ وہ لوگ جنابت اور حیض و نفاس کا غسل تک نہیں کرتے، کھڑے ہو کر پیشاب کرتے ہیں۔ غرض وہ قوم صفائی پسند تو غضب کی حد تک ہے لیکن اس کے ساتھ ہی ناپاک اور پلید چیزوں کی رسیا اور طہارت سے خارج بھی رکھتی ہے۔ جب کہ ہمیں تو یہ دعا سکھائی گئی ہے۔

”اللهم اجعلنی من التوابین واجعلنی من المتطهرین۔“

”اے اللہ! مجھے توبہ کرنے والوں اور بہت زیادہ طہارت کا خیال رکھنے والوں میں سے بنادے۔“

اور تواب و مطہر لوگ صرف انبیاء کرام رضی اللہ عنہم اور اہل ایمان ہی ہیں۔



برصغیر میں ناشرانِ قرآن و سنت

(مولانا) ابراہیم خلیل، حجرہ شاہ مقیم، اوکاڑا

زیر اہتمام اشاعت پذیر ہوئیں۔

۱: **الدرا النصید فی اخلاص کلمۃ التوحید**: یہ مختصر مگر نہایت جامع رسالہ محدث یمن علامہ شوکانی کی تصنیف ہے۔ یہ کتاب ۱۲۹۴ھ میں میاں محمد دو کے زیر اہتمام بہ فرمائش حافظ بہادر دین طبع ہوئی۔ اصل عربی متن میں ہے اور حواشی پر فارسی ترجمہ ہے جس کے متعلق اخبار اہل حدیث امرتسر (جلد: ۳۱، شمارہ: ۱۸) میں لکھا ہوا ہے کہ یہ ترجمہ مولانا علی محمد ایم اے بمبئی نے کیا ہے۔ یہ کتاب توحید کے عنوان پر بہت عمدہ کتاب ہے۔

۲: **درجات الصاعدين الي مقامات الموحدين**: اصل کتاب عربی زبان میں حاشیہ پر ہے اور ترجمہ اردو متن میں ہے۔ یہ کتاب حافظ محمد بہادر دین (تاجر کتب محلہ کندگیراں) کی فرمائش سے باہتمام محمد دو، مطبع محمدی لاہور سے طبع ہوئی۔ مصنف اور مترجم کے نام نہیں مل سکے۔^①

۳: **العقیدۃ الواسطیۃ**: امام ابن تیمیہ رحمہ اللہ کی تصنیف ہے۔ منشی قادر بخش کی فرمائش سے باہتمام محمد دو ۱۲۹۵ھ میں مطبع

اس عنوان پر راقم کے دو مضمون ہفت روزہ الاعتصام میں چھپ چکے ہیں؛ ایک مولانا سید الطاف حسین اور دوسرا مولانا عبدالنواب ملتانی پر تھا۔ چونکہ راقم کو پرانی مطبوعہ کتب تلاش کرنے اور ان پر کام کرنے کا خاص شغف ہے، اس لیے ایسے اشخاص کے تجسس میں رہتا ہوں جنہوں نے گزشتہ صدی میں قرآن و سنت کی کسی بھی حوالے سے خدمت کی ہے۔

پیش نظر تحریر میں دو ایسی شخصیات کی خدمات کا تذکرہ مقصود ہے جن کے نام کے سوا مجھے لکھنے کو کچھ نہیں مل سکا۔ البتہ قرآن و سنت اور عمل بالحدیث کی اشاعت کے لیے ان کی خدمات کے چند شاہکار آپ کے پیش خدمت ہیں۔ ان شخصیات کے اسمائے گرامی ”حافظ بہادر دین“ اور ”محمد دو“ ہیں۔

یہ دونوں لاہور کے رہائشی تھے۔ ”مطبع محمدی“ کے نام سے ایک پریس لگا رکھا تھا جس میں بہت سی کتب طبع ہوتی رہی ہیں، البتہ ان کا اپنا ذوق ایسی کتب کی اشاعت کرنا تھا جو مسلک محدثین کی تائید اور عمل بالحدیث کی اشاعت کا ذریعہ ثابت ہوں۔ توحید کے عنوان پر خصوصی توجہ رکھتے تھے۔ چنانچہ چند ایسی کتب کا تذکرہ کیا جاتا ہے جو ان کے

①..... یہ کتاب علامہ محمد بن احمد الحنفی رحمہ اللہ کی تصنیف لطیف ہے۔ آپ کی یہ کتاب مکتبہ المعلا (کویت) سے ابوسعید عمر بن غرامہ العمروی کی تحقیق سے بھی چھپ چکی ہے۔ سن طباعت ۱۴۰۷ھ ہے۔ علامہ صاحب موصوف کا سن پیدائش آپ کے والد علامہ احمد الحنفی کے ہاتھ کی لکھی ہوئی تحریر کے مطابق ۱۱۷۶ھ ہے۔ آپ کا مولد ”رجال ألمع“ جو المملکتہ السعودیۃ العربیۃ کے صوبہ عسیر کا ایک علاقہ ہے۔ اپنے والد علامہ احمد الحنفی بن بکری، عبدالرحمن بن سلیمان الادل اور محمد بن عبدالہادی بن بکری جیسے اعیان سے حصول علم کیا۔ ابتدا میں اپنے والد اور دیگر اہل علم رشتہ داروں کے سامنے زانوئے تلمذتہ کیا، بعد ازاں یمن اور حضرموت وغیرہ مختلف بلاد کے سفر کیے۔ سب سے زیادہ استفادہ یمن میں علامہ الشیخ عبدالرحمن الادل الیمانی الزبیدی سے کیا۔ تحصیل علم کا یہ سفر آپ کی زندگی کے دس سالوں پر محیط ہے۔ اس کے بعد جب اپنے شہر ”رجال“ پہنچے تو آپ کی شخصیت علوم دین اور لغت میں سند کی حیثیت حاصل کر چکی تھی۔ امیر سعود بن محمد رحمہ اللہ نے <<

حدیث کے خلاف ہیں۔ یہ کتاب مولانا فقیر اللہ خوشابی رحمہ اللہ کے حسب حکم مطبع محمدی لاہور سے طبع ہو کر منصفہ شہود پر آئی۔

۷: الفوائد المجموعه في بيان احاديث

الموضوعة: یہ کتاب علامہ شوکانی کی تصنیف ہے جو ۱۲۲۳ھ میں لکھی گئی ہے اور سب سے پہلے یہ ۱۲۷۲ھ میں دہلی سے طبع ہوئی تھی جس میں بہت سی غلطیاں رہ گئیں تھیں۔ دوبارہ یہ کتاب محمد دو کے مطبع محمدی لاہور سے باہتمام تاجر کتب علامہ فقیر اللہ مدراسی و خوشابی طبع ہوئی۔ اس کی تصحیح کا خاص اہتمام کیا گیا، چنانچہ کتاب کے آخری صفحے (ص: ۲۰۰) پر اس کی حقیقت لکھی گئی ہے، ملاحظہ کیجیے:

”ان هذا الكتاب قد انطبع من قبل في البلدة الدهلي ولكن لم يلتفت الى الصحة احد عند الطبع وكان مملوء بالاغلاط ومحشوا بالاسقام، فاردت ان اجهد في الصحة مرة ثانية فشمرت في اهتمام طبعه عن ساق الجعد، وقد اهتم بتصحيحه المولوى ابو عبد الكريم محمد حسين اللاهورى مطابقا

محمدی لاہور سے طبع ہوئی۔ متن میں اصل عربی ہے اور حواشی میں فارسی ترجمہ ہے۔

۸: الفرقان بين اولياء الرحمن واولياء

الشیطان: امام ابن تیمیہ رحمہ اللہ کی تصانیف میں سے ہے۔ ۱۲۹۵ھ میں حافظ بہادر دین تاجر کتب کی فرمائش اور محمد دو صاحب کے اہتمام سے مطبع محمدی میں طبع ہوئی۔ اخبار اہل حدیث امرتسر (جلد: ۳۱، شمارہ: ۲۵، مجریہ ۲۷ اپریل ۱۹۳۴ء) کے مطابق زمیندار اخبار کے مدیر مولانا غلام ربانی نے اس کا ترجمہ اردو زبانی میں کیا تھا۔

۵: جزء القراءة خلف الامام: یہ ایک مختصر مگر جامع رسالہ

امام ہمام محمد بن اسماعیل بخاری رحمہ اللہ کی تصنیف ہے۔ اس کے ساتھ ”جزء رفع الیدین“ بھی ہے۔ یہ دونوں کتابیں مولانا فقیر اللہ مدراسی رحمہ اللہ کے ایما پر مطبع محمدی لاہور سے ۱۳۰۳ھ طبع ہوئیں۔

۶: النظر المبين في رد مغالطات المقلدين: یہ معرکہ آرا

کتاب سید نذیر حسین محدث دہلوی رحمہ اللہ کے تلمیذ شہیر مولانا محمد ابوالحسن سیالکوٹی رحمہ اللہ کی تصنیف ہے جس میں فقہ حنفی کے مسائل کا حدیث رسول ﷺ سے تقابل کر کے ثابت کیا گیا ہے کہ فقہ کے یہ مسائل

<<< آپ کی علمی شہرت کے پیش نظر آپ کو آپ کے والد قاضی علامہ احمد الحفظی کا نائب اور ان کی وفات کے بعد قاضی مقرر کر دیا۔ علامہ صاحب موصوف مرجع خلافت تھے۔

شیخ محمد بن عبد الوہاب رحمہ اللہ نے جب توحید کے پرچار کے لیے دعوت عام کا آغاز کیا تو علامہ محمد الحفظی بہت متاثر ہوئے اور اس تحریک کی کامیابی کے لیے قولاً و عملاً بھرپور کردار ادا کیا، چنانچہ آپ بہ نفس نفیس ”درعیہ“ امیر سعود الکبیر کی خدمت میں حاضر ہوئے اور اس تحریک سے وابستگی کا اظہار کیا۔ شیخ محمد بن عبد الوہاب کی دعوت اور پیغام کو عام کرنے کے لیے آپ نے تقریباً اڑھائی سو سے زائد اشعار کا ایک طویل قصیدہ بنام ”الارجوزة الجامعة فی بیان دعوة الشيخ محمد بن عبد الوہاب“ لکھا۔ چند اشعار ملاحظہ فرمائیے جن سے آپ کی شیخ الدعوتہ کے ساتھ والہانہ عقیدت کا اظہار ہوتا ہے۔

لما دعا داعي من المشارق
وبعث الله لنا مجددا
شيخ الهدى محمد المحمدي
عقيدته، لغت اور تاریخ میں کچھ کتابیں یادگار چھوڑی ہیں۔ علامہ محمد الحفظی کی وفات ۱۲۳۷ھ میں ہوئی۔ (حماد الحق نعیم)

سے حافظ بہادر دین کے اہتمام سے محمد تقو کے پریس میں اشاعت پذیر ہوا جو میری لائبریری میں موجود ہے، اس کے آخری الفاظ ملاحظہ کیجیے:

”تمام شد رسالہ نجاتیہ در عقائد اہل حدیث تصنیف اسوۂ متورعین عمدۃ الحمدین حضرت حاجی شیخ محمد فاخر المتخلص بہ زائر ابن قطب الاقطاب محبوب رب الارباب واقف اسرار اللہ الہادی حضرت شیخ محمد یحییٰ المعروف بنحوب اللہ الہ آبادی قدس سرہما، فقط۔“ (ص: ۱۲)

یہی رسالہ ہے جس کا اردو ترجمہ کرنے کا شرف حضرت العلام حافظ محمد اسحاق حسینی رحمہ اللہ کو حاصل ہوا اور جمعیت اہل حدیث لاہور کے اہتمام سے ۱۹۵۶ء میں دین محمدی پریس سے طبع ہو کر منصف شہود پر آیا، فجزاہم اللہ احسن الجزاء۔

۱۰: المتحف في الارشاد الي مذهب السلف: عقائد کے عنوان پر حافظ بہادر دین اور محمد تقو رحمہما نے کئی دیگر قیمتی رسائل بھی شائع فرمائے تھے جن میں سے ایک یہ بھی ہے۔ یہ رسالہ بہ عنوان ”اجراء الصفات علی ظاہرها من غیر تأویل“ علماء مکہ معظمہ کے ایک سوال کے جواب پر امام شوکانی کا تصنیف فرمودہ ہے۔ اس کا اصل عربی متن شائع کیا اور اس کے ملحق ہی ایک سوال کا جواب ہے جو علامہ محمد بن نصر حازمی کا تحریر کردہ ہے اور عقیدہ سلف کی بہترین وضاحت کرنے والا ہے۔

خطبہ جمعۃ المبارک

جامع مسجد دارالحدیث اوکاڑا میں ۲۸ فروری ۲۰۱۳ء کا خطبہ جمعۃ المبارک مولانا حافظ عبدالوحید (فاضل ریاض یونیورسٹی) مدیر ادارہ دار الفلاح پاکستان (لاہور) ارشاد فرمائیں گے۔ ان شاء اللہ احباب تشریف لا کر ان کے علمی خیالات سے مستفید ہوں۔ عبداللہ یوسف، ناظم دارالحدیث ساہیوال روڈ، اوکاڑا

044-2521460, 0312-4403173

بالنسخة التي حصلت من يد المولوی محمد حسین البتالوی المحدث لفظاً بلفظ وکتبہ المولوی محمد یاسین اللاہوری۔“

۸: موضوعات کبیر: از ملا علی قاری رحمہ اللہ۔ یہاں کتاب بھی ۱۳۵۲ھ میں اسی مطبع سے طبع ہوئی۔

آخر پر ایک علمی دستاویز کا تذکرہ مقصود ہے جس کا نام ”رسالہ نجاتیہ“ ہے:

۹: رسالہ نجاتیہ: اس کے مصنف علامہ محمد فاخر زائر الہ آبادی (م ۱۱۶۴ھ) ہیں۔ یہ رسالہ عقائد سلف اور عمل بالجہد کی توضیح میں بے مثل ہے۔ سب سے پہلے نواب صدیق حسن خاں بھوپالی (م ۱۳۰۷ھ) نے اس کا ترجمہ کر کے ”المعتقد المنتقد“ میں شائع فرمایا۔ اس کے متعلق ”اتحاف النبلاء“ میں لکھتے ہیں: ”رسالہ نجاتیہ للشیخ الفاضل الحمد ش محمد فاخر المتخلص بہ زائر الالہ بادی المتوفی ۱۱۶۴ھ مختصریست در عقائد بزبان فارسی موافق اہل حدیث اولہ بعد از خمادے بے انتہا جناب کبریاء تعالت آلاؤہ تالیفش در ۱۱۶۱ھ، ۱۱۶۲ھ در بلدہ اسلام آباد عرف چاٹگام از بلاد شرقیہ کہ سرحد سلطنت ہند است اتفاق افتاد۔“ (ص: ۸۴)

بعد ازاں نواب صاحب نے اصل فارسی متن کو اپنی ایک فقہ الحدیث کی کتاب ”النهج المقبول من شرائع الرسول“ (فارسی) کے شروع میں طبع بھی کرا دیا اور اپنے خاص طریقہ کے مطابق درمیان میں کہیں کہیں بطور تعلیق اضافے بھی کیے، چنانچہ ”النهج المقبول“ کے دیباچے میں لکھا گیا ہے:

”افزودم براں مسائل فقہ وحدیث عقائد را از ”رسالہ نجاتیہ“ تالیف امام اہل اتباع شیخ محمد فاخر زائر الہ آبادی رحمہ اللہ بازیادت۔“ (عقائد سلفیہ، ص: ۶)

نواب صاحب کے بعد اس رسالہ کا اصل فارسی متن مطبع محمدی

فہرست اردو کتب

محمد عطاء اللہ حنیف لاہوری

دارالدعوة السلفية، لاہور

۵۔ پروفیسر یوسف سلیم چشتی۔ شناخت مجدد۔ ۲۹۷ء ۸۹۳ م محمد علی مونگیری	۹۔ محمد علی مونگیری۔ صحیفہ رحمانیہ (۹) ۱۰۔ محمد یعقوب مونگیری۔ صحیفہ رحمانیہ (۱۰) ۱۱۔ محمد یعقوب مونگیری۔ صحیفہ رحمانیہ (۱۱) ۱۲۔ محمد یعقوب مونگیری۔ صحیفہ رحمانیہ (۱۲) ۱۳۔ خواجہ غلام الثقلین۔ صحیفہ رحمانیہ (۱۳) ۱۴۔ عبدالغفار، مولانا لکھنوی۔ صحیفہ رحمانیہ (۱۴) ۱۵۔ محمد یعقوب مونگیری۔ صحیفہ رحمانیہ (۱۵) ۱۶۔ محمد انور حسین۔ صحیفہ رحمانیہ (۱۶) ۱۷۔ محمد اسحاق مونگیری۔ صحیفہ رحمانیہ نمبر (۱۷) ۱۸۔ محمد اسحاق مونگیری۔ صحیفہ رحمانیہ (۱۸) ۱۹۔ یکے از متوسلین خانقاہ مونگیر۔ صحیفہ رحمانیہ (۱۹) ۲۰۔ محمد اسحاق مونگیری۔ صحیفہ رحمانیہ (۲۰) ۲۱۔ محمد اسحاق مونگیری۔ صحیفہ رحمانیہ (۲۱) ۲۲۔ محمد اسحاق مونگیری۔ صحیفہ رحمانیہ (۲۲) ۲۳۔ محمد اسحاق مونگیری۔ صحیفہ رحمانیہ (۲۳) ۲۴۔ محمد اسحاق مونگیری۔ صحیفہ رحمانیہ (۲۴)
۲۹۷ء ۸۹۳ م ثناء اللہ امرتسری	۲۹۷ء ۸۹۳ م قاضی محمد سلیمان منصور پوری
۱۔ احتساب قادیانیت، جلد (۷)، ص: ۶۲۰۔ عالمی مجلس تحفظ ختم نبوت، حضوری باغ، ملتان۔ ۱۔ محمد علی مونگیری۔ فیصلہ آسمانی در باب مسیح قادیانی۔ تتمہ فیصلہ آسمانی۔ (حصہ اول) ۲۔ محمد علی مونگیری۔ فیصلہ آسمانی۔ (حصہ دوم) ۳۔ محمد علی مونگیری۔ فیصلہ آسمانی۔ (حصہ سوم) ۴۔ محمد علی مونگیری۔ دوسری شہادت آسمانی۔ ۵۔ محمد علی مونگیری۔ تنزیہ ربانی از تلویث قادیانی۔ ۶۔ محمد علی مونگیری۔ معیار صداقت۔ ۷۔ محمد علی مونگیری۔ حقیقت المسیح۔ ۸۔ محمد علی مونگیری۔ تتمہ حقیقت المسیح۔ ۹۔ محمد علی مونگیری۔ معیار المسیح۔ ۱۰۔ محمد علی مونگیری۔ ہدیہ عثمانیہ و صحیفہ انوار یہ۔ ۱۱۔ محمد علی مونگیری۔ حقیقت رسائل اعجازیہ مرزائیہ۔	۱۔ احتساب قادیانیت، جلد (۶)، ص: ۴۹۱۔ عالمی مجلس تحفظ ختم نبوت، حضوری باغ، ملتان۔ ۱۔ قاضی محمد سلیمان منصور پوری۔ غایت المرام۔ ۲۔ قاضی محمد سلیمان منصور پوری۔ تائید الاسلام ۳۔ قاضی محمد سلیمان منصور پوری۔ مرزا قادیانی اور نبوت۔ ۴۔ پروفیسر یوسف سلیم چشتی۔ ختم نبوت۔

سلسلہ فتاویٰ علماء اہل حدیث 1

ترتیب و تحقیق
فضیلۃ الشیخ محمد عظیم شمس
فاضل مدینہ یونیورسٹی

تخریج
حافظ شاہ محمود
فاضل مدینہ یونیورسٹی

مجموعہ مقالات و فتاویٰ

علامہ شمس الحق عظیم آبادی

● مجلد ● عمدہ طباعت ● صفحات 712 ● قیمت Rs: 800

برصغیر میں اہل حدیث کی اولیات

تالیف
مولانا محمد اسحاق بھٹی

● عمدہ طباعت ● مجلد ● قیمت Rs: 230

مجموعہ سائل عقیدہ

تالیف
نواب سید محمد بقی حسن خان
تسلیل و تخریج
حافظ عبداللہ سلیم
حافظ شہاہد محمود
(۱۸۹۰ء — ۱۹۳۲ء)

● عمدہ طباعت ● 3 مجلد ● قیمت Rs: 2100

رگل روڈ، گلی نمبر 5 حمید کالونی گوجرانوالہ
055-3823990 / 0321-6466422

ڈاکٹر الطیب
للشکرو التوزیع

ملنے کا پتہ
0321-4163595 کتاب سرائے اردو بازار لاہور
021-2629724 فطیٰ بک سنٹر کراچی
0321-7475072 مکتبہ نعمانیہ گوجرانوالہ
055-4441613 والی بک گھر گوجرانوالہ
0300-8661763 مکتبہ اسلامیہ اردو بازار لاہور
0423-7351124 مکتبہ قدوسیہ اردو بازار لاہور
0412-2631204 مکتبہ اسلامیہ فضل آباد
0322-4074195 دارالکتب گوجرانوالہ

آپ کے علاقہ میں چپاس سال سے جاری حفظ قرآن کی قدیم درس گاہ

درسہ مصباح القرآن شیش محل روڈ
میں

حضرت مولانا
پروفیسر ثناء اللہ خاں

خطیب جامع مسجد ربانی اہل حدیث، پونچھ روڈ، لاہور

درس
قرآن و حدیث

ذریعہ صدارت
مہاتما ابوبکر صدیق السلفی

مدرسہ دارالعلوم اسلامیہ اہل بیت اہل حق و انصاف لاہور

5 مارچ 2014ء

مورخہ
بروز بدھ (بعد نماز ظہر)

اہل اسلام سے بھرپور شرکت کی درخواست ہے۔

حافظ احمد شاہ (ناظم) و اراکین و اراکین الدعوة السلفیہ

042-37354406

یہ راہبر

یہ راہبر ہیں کسی کو باخبر ہونے نہیں دیں گے
گزر جائے گی شب ، لیکن سحر ہونے نہیں دیں گے
مجھے مجبوس رکھیں گے وہ وعدوں کی فصیلوں میں
کسی دیوار میں تعمیر در ہونے نہیں دیں گے
مجھے مامور رکھیں گے وہ بارش کی دعاؤں پر
مگر بوندوں سے میرا حلق تر ہونے نہیں دیں گے
مجھے محصور رکھیں گے عجب برزخ کے عالم میں
سفر کرنے نہیں دیں گے ، بسر ہونے نہیں دیں گے
وہ مجھ سے کام لیں گے دشت کو گلشن بنانے کا
مگر اک گل بھی میرے زیب سر ہونے نہیں دیں گے

(احمد ندیم قاسمی)